
प्रस्तावना 


TENG इश्ट डॉ. प्रभाकर माचवे हाणी आपल्या ह्या सुपुल्ल्या पुस्तकांत पंदराव्या 
शेकड्यांतल्या म्हान धार्मिक संत कबीरांचेर खूप सुंदर निरुपण केलां. ते मुस्तींत 
हिंदू आनी मुसलमान ह्या दोनूय म्हान धर्मामदीं उजो बच नाशिल्लो. दोनूय धर्मामदल्या 
अर्थ नाशिल्ल्या चाली रिती आनी धर्मकांडाचेर टिका आनी प्रहार करून कबीरांनी 
दोनूय me लागीं हाड़पाचो यत्न केलो. दोनूय धर्माचें अंतिम ध्येय एकूच आसा 
असो प्रचार ताणी केलो. ते कट्टर रामभक्त आशिल्ले. तांगेल्या मतान राम विश्णूचो 
अवतार नाशिल्लो. तो निर्गुण निराकार आशिल्लो. तांगेलो राम मुसलमानांच्या रहिमापरस 
वेगळो नाशिल्लो. तांगेलो व्यवहारीक उपदेश खर नैतिक आचरणाचे पालन करपाचेर 
भर दिता. आनी ते कुड्ड्याम्रद्धांचो सदांच विरोध करतात. रामाच्या संबंदान प्रेम 
आनी भक्तीची भावना व्यक्त करतना तांगेली भास मधूर आनी गंभीर जाता. पुण 
सामाजिक सुधारणेच्या संबंदान उलयतना ती कठोर आनी दुसऱर्‍यांक उत्तेजित करता. 
नानक आनी हेर दुसर्‍या म्हान सिख गुरूंच्या मनांत कबीराविशीं आदरभाव आशिल्लो. 
amt हिंदूंच्या जाती-भेदाची खर निंदा केली. मुर्ति-पुजा, अवतारवाद, तीर्थ-यात्रा 
आनी पुण्य मेळोवपाच्या हेतून न्हंयांनी न्हावप आनी अशेतरेन परलोकाच्या आनंदाची 
आस बाळगप ह्या विचारांचो विरोध करतना कबीरांनी खर भाशेचो प्रयोग केला. 
तशेंच मुसलमानांची कर्मठपणान मशिदीक दसून रावपाची वृत्ती आनी gaa, अजान, 
नमाज, रोजा असल्यो तांच्यो चाली हांचेर कबीरांनी टिका केल्या. व्यक्तिगत आध्यात्मिक 
अणभवाची खोलाय आनी विचारांची Rada Mar कवितेक A पदार RE 
बसयता. हे AMA अत्यंत सरळ भाशेंत सहज Sd व्यक्त जातात. ते अर्थशुन्य _ 
चालीरितींचेर वार करतना कठोर जातात खरे पुण तांच्यांत कोडसाण मात येना. 
Sat ते परम तत्वाच्या दिव्य प्रेमाच्या मस्तींत आसतात तेन्नाच तांकां तांगेली सर्वश्रेस्ट 
कविता फुटल्या : 


आयक, म्हज्या भावा 
ताकाच कळटा, जो करता प्रेम. 
जर नासत प्रेम तुमच्या प्रियेविशीं 
तर व्यर्थ हो देहाचो शृंगार 
दोळ्यांतलें अंजन. 


कबीर म्हणटात: 'परमेशवराचो विरह हो सोरपाभशेन, जो एक wae बसलो 
म्हणटकच खंयच्याय मंत्रान ताका काडूंक येना. रामाचो वियोग जातकच तो कसो 


V 


जियेतलो ? आनी जियेल्यारूय तो पिसो जातलो.' परम प्रियाच्या संबंदान असली 
गाड प्रेमभावना सुफींच्या 'इश्के-हकीकी' भशेन आसा. 

कबीरांनी नाथपंथी योगींकडल्यान रुढीवादी कर्मकांडाची आनी कुड्ड्या विश्वासांची 
टिका करपाची परंपरा आपणायली. पुण तेचबरबर योगीय तांगेल्या टिकेच्या तडाक्यांतल्यान 
सुटलेनात. तांगेल्या मतान योगीय हठयोगाच्या आचारांचेर गरजेभायर भर दितात आनी 
भक्ती वा दिव्य प्रेमाची उखेवणी करतात. ते परमात्म्या वांगडा सहज मिलन वा 
“सहज-समाधी' चेर भर Kara. आपल्या विनंती के अंग” हातूंत ते बरयतात : 


हांव म्हजे दोळे धांपिना 

आनी म्हजे कान धांपिना 

दण्ड दिना हांव म्हजे कायेक 
उक्त्या दोळ्यांनी देखतां हांव 
आनी हांसतां 

ताची सुंदरकाय सगळेकडेन देखतां. 


ह्या दिव्यप्रेमाच्या भावनेची सगळ्यांत पयली गरज आसा ती म्हळ्यार आपल्या 
'अहं'चो संपूर्ण विलय. ते म्हणटात: ‘Gal गळोवन जाय तें मेळटा अशें हैं 
मामाचें घर न्हय. जे कोण आपले शीर काडून दित तांकांच हांगा येवंक मेळटा. 

ई. अण्डरहिल हांगेल्या मता प्रमाण “कबीरांली दिव्य अणभवाची धारणा खरेपणी 
कर्मप्रधान आसा. गति आनी वेगाचीं प्रतिकां आनी संकेतां वरवीं ते चंड करून 
ते आमचेमेरेन पावतात. जशें नाचप' आनी प्रेमाच्या बंदपासात सगळ्या विश्‍वाचो 
चिरंतन ओंपाळो dar आनी हेर अद्भुत आनी आधुनिक चित्रों कबीरांल्या रचनेत 
मेळटात. 

कबीरांनी मध्ययुगाच्या साहित्य आनी जीणेचेर खोल प्रभाव घालो. हिंदी साहित्यांत 
तांगेल्या व्यक्तित्वाची तुळा भक्तीचे दुसरे सगुण शाखेचे म्हान भक्त कवी तुलसीदासांकडेन 
करूंक येता. 

डॉ. माचवे हाणी आपणाल्या ह्या पुस्तकांत संतकवी कबीरांल्या धार्मिक सहिश्णुता, 
भावचाराचो प्रसार, सामाजिक सुदारणा आनी गहन साहित्यीक योगदानाची खूप बरी 
वळख करून दिल्या. ह्या लहानशा पुस्तकाक Aaa- आनी asa साहित्याचे 
मोगी येवकार दितले, हातूंत इल्लोय दुबाव ना. 


हजारीप्रसाद द्विवेदी 

कबीराल्या चरित्रा संबंदान जाणकारांमदीं एकमत ना. इतिहासकार आनी चरित्रकार 
तेचभशेन कबीर पंथाच्या लोकांनी वेगवेगळीं मतां परगटायल्यांत. खासा कबीरांल्या 
साहित्यांतूय ताणी आपलेविशीं खूप कमी सांगलां. तरी पुण तांचे संबंदान पातळिल्ल्यो 
काणयो आनी हेर साधनांच्या पालवान कबीराले जीवित बरोवपाचो यत्न जावंक 
जाय. 

कबीराल्या एका दोह्यांत तांगेले गुरू म्हूण जयदेव आनी नामदेव ह्या दोन संतकवींले 
अंधूक उल्लेख मेळटात. जयदेव हो बाराव्या शेकड्यांतलो संतकवी तर नामदेव हो 
तेराव्या शेकड्यांतलो संतकवी. 1596 वर्सातल्या आयन्‌-ए-अकबरी ह्या पुस्तकांत 
कबीर ह्या नांवाचो संतकवी जावन गेलो म्हणपाचो उल्लेख मेळटा. आपल्या 
'खज़ीनात-उल-आसफिया' ह्या पुस्तकांत मौलवी गुलाम सरवर हाणे कबीरांलें जल्मवर्स 
1594 आसा अशें म्हळळां. पुण हें मत सारकें न्हय म्हणपाचें आतां सिद्ध जालां. कबीर 
पंथियांल्या प्रसिद्ध ग्रंथांत कबीर चरित arava कबीर 1398 त जल्मले अशें 
remi. पुण हें वर्स mè आसपाची शक्यताय दिसना. कबीरालो जल्म 15 व्या 
शेकड्यांत जालो जावंये अशें कांयशा आत्मविशवासान म्हणू येता. कित्याक तर 
ते सिकंदर लोदीच्या काळांतले आशिल्ले आनी दोगांयची भेट जाल्ली म्हणपाचो 
पुरावो मेळटा. ब्रिम्सच्या मता प्रमाण सिकंदर लोदी 1494 वर्साक काशीशाराक 
भेट दिवन Nee. भारतीय पुरातत्व खात्याच्या संशोधनाप्रमाण कबीर med as 
बिजली खान हाणी आमी न्हंयचे देगेर 1540 वर्सा बांदिल्लें तें ws . न्हय तर 
कबीराल्या यादस्तीखातीर बांदिल्ली ती एक इमारत आसा. पुरातत्व खात्यान fect 
वर्स हो फक्त अदमास अशें मानूक जाय, अशेंय ते फुडें म्हणटात. 

कबीर रामानंदाचे शिश्य आशिल्ले असो सगळ्यांचो समज आसा. पूण डॉ. 
भांडारकर आनी डॉ. मोहनसिंग हे विद्वान ताका तेंको दिनात. ग्रियर्सनाच्या संशोधनाप्रमाण 
रामानंदाचो जल्म 1298 तलो. तर फर्कुहर आनी केय हांच्या मतान तो 1400 
ते 1470 ह्या amd आमुंये. डॉ. गोविंद त्रिगुणायत ह्या विद्वान संशोधकान 
कबीर 1398 वर्सा जल्मलो असो feast काडला. हाचेवयल्यान कबीराल्या जल्मतिथी 
संबंदान कितलीं विंगड विंगड मतां आसात तें कळटा. 

कबीरांक कबीर हें नांव एका काजीन दवल्लें. कुराणाच्या सुर्वेक ताका हें उतर 
मेळळें. ह्या उतराचो अर्थ 'व्हड' असो जाता. आपल्या एका दोह्यांत कबीर म्हण्टा : 

व्हड तूं कबीर 
तुजें नांव कबीर 


2 कबीर 


रामरत्न तुका मेळटलें 
जेन्ना सोडीत तूं शरीर. 


कबीराल्या जल्मस्थानासंबंदान तीन वेगवेगळीं मतां आसात. कांय जाणाच्या मतान 
तांचो जल्म मगहार हांगा जाला जावंये. तर कांय संशोधकांनी तांचो जल्म काशीक 
जाल्लो अशें मत पराटायलां. ते अझमगडाच्या बेलहार गावांत जल्माक आयिल्ले 
जावंये असोय कांय Aaaa अदमास आसा. मगहाराचो उल्लेख खासा तांगेल्याच 
बरपांत मेळटा. काशी पळोवचे पयलीं आपणे मगहार पळयल्ली म्हणपाचें ते एकेकडेन 
म्हणटात. तशेंच मर्णाआदीं ते मगहाराक पाविल्ले म्हणपाचेंय सिद्ध जालां. मगहार 
काशीशाराच्या लागसार आसा आनी थंय कबीरालें यादस्तिक उबें आसा. 

कबीर काशी mia एक विणकार म्हूण जियेताले म्हणपाचें तांच्याच उतरांवरवीं 
कळटा. कबीर पंथाचे लोक आनी संशोधकूय ह्या विचाराक तेंको दितात. हे भायर 
कबीरांलो जल्म काशी शारांत जाल्लो हाका फाव तो पुरावो मेळना. “बनारस 
गॅझेटां'त तांचो जल्म बेलाहारांत MA अशें war ताचें कारण ते लहारतार 
हांगा जाल्ले हे दंतकथेक लागून जावंये. पुण हाकाय घट पुरावो ना. शिवाय 
कबीरांलें यादस्तिक अझमगड वाठारांत बांदिल्लें मेळना. 

कबीरांल्या आवय-बापायल्या जातीविशींय अशींच वेगवेगळीं मतां आसात. ते एका 
तेजिश्ट उजवाडांतल्यान आयिल्ले वा सगळ्या पाकळ्यांनी फुलून आयिल्ल्या कमळांतल्यान 
आयिल्ले अशो वेगवेगळ्यो काणयो तांच्या जल्मासंबंदान पातळिल्ल्यो दिसतात. पूण 
ते एका ब्राह्मण विधवेच्या कुसव्यांत जल्माक आयिल्ले आनी तांकां सोडून Ra 
आसतना ते निरू आनी निमा ह्या विणकार जोडप्याक मेळळे असोय एक समज 
पातळिल्लो आसा. घडये ते त्याच जोडप्याच्या पोटांत जल्माक आयिल्ले आसूंक 
जाय. तांचे आवय बापूय ते ल्हान पिरायेचे आसतना भायर पडले म्हणपाचें तांगेल्या 
बरपांतल्यान कळटा. 

कबीर खंयच्या जातींत जल्माक आयिल्ले हे संबंदान तीन विंगड-विंगड समज 
आसात. आपुण एक जोलाहा आनी कोरी आसां अशें ते एकेकडेन म्हणटात. 
जोलाहा म्हळ्यार विणकार आनी वाराणसीतले चडशे विणकार हे मुसलमान आसात. 
कोरी म्हळ्यारूय विणकार. पूण ते सकयल्या जातीचे. डॉ. हजारी प्रसाद द्विवेदीच्या 
मतान कबीर जातीन जुगी वा जोगी आशिल्ले. [कबीर आपल्या बापायचो उल्लेख 
गोसाय असो करतात.] जोगी विणकार आशिल्ले आनी ताणी इस्लाम धर्म आपणायल्लो. 
मुळे ते नाथपंथी. पूण भारतांत मुसलमान राजांचो शेक सुरू जातकच ते इस्लाम 
धर्मीय जाले. तरीय तांगेल्या मूळ चाली-रितींत बदल जालो ना. आपल्या ह्या 
मताक घटाय दितना डॉ. द्विवेदी म्हणटात की कबीरांनी आपल्याक जोलाह अशेंच 
म्हळां. आपूण मुसलमान अशें ते खंयच म्हणिनात. M ते आपल्याक “हय 
हिंदू न्हय मुसलमान अशें म्हणटात ते ते चातुर्वर्णापस उणाक जातीचो उल्लेख 
करतात. आपले एके रचनेंत ते म्हणटात: जोगी, हिंदू आनी मुसलमान हे वेगवेगळे 

जोगी गोरख गोरक जपतात 
हिंदू राम-नाम घेतात 
मुसलमान म्हणटात एकूच खुदा 
कबीरालो स्वामी रावला 
कण-कण व्यापून. 
— कबीर ग्रंथावली 
पद 330 पान 200 


कबीराल्या मर्णाउपरांत तांगेल्या भक्तांमदीं झगडीं जालीं. हिंदूंक तांगेलें दहन करूंक 
जाय आशिल्लें, जाल्यार मुसलमानांक दफन. [तेन्ना ma कुडीचीं फुलां जालीं 
आनी तांगेल्या भक्तांनी तीं वांटून घेतलीं अशी एक काणी आसा.] तशेंच तांगेले 
दोन गुरू आशिल्ले: रामानंद आनी शेख ताकी. हाचेवयल्यान कबीर खंयच्याच 
एका धमचि नाशिल्ले म्हणपाचें sad जाता. दोनूय धर्मातल्या कर्मठपणाचेर ते सदांच 
टिका करताले आनी संवसारांत देव हो एकूच आसा हो विचार ते आध्यात्मीक 
पांबड्यावेल्यान मांडटाले. 

कबीरांलें शिकप आनी शिश्यत्वाविशींय जायते तर्क आसात. ते खंयच्याच शाळेंत 
शिकूंक नाशिल्ले वा खंयच्याच तत्वगिन्यानाचें आनी werd शिक्षण तांणी घेवंक 
नाशिल्लें. इतलेंच न्हय तर विणकामाचें de ते शिकूंक नाशिल्ले. हाचेर सगळ्या 
जाणकारांचे एकमत आसा. डॉ. मोहन सिंग हागेल्या मताप्रमाण कबीर देवाकूच 
गुरूस्थानार मानताले. हाकाच लागून तांकां *निगुरू अशें reat. तत्वगिन्यानी विचार 
तांकां आपसुक स्पुरताले आनी अध्यात्माची दिव्य नदर तांकां खर साधना करून 
पराप्त जाल्ली. पूण माल्कम, वेस्टकॉट आनी डॉ. आर. एस. त्रिपाठी हांच्या मतान 
शेख ताकी हेच कबीराले गुरू आशिल्ले. सुफी संप्रदायावटेन तांगेलो कल आशिल्लो 
अशें म्हणपाक जरी आदार नासलो तरी सुफी संप्रदायाचो तांगेल्या विचारांचे खोल 
प्रभाव जाल्लो म्हणपाचें दिसता. तेच रामानंदाचो उल्लेख ते आपले गुरू असो 
स्पश्टपणान करिनात तरी रामानंदाची शिकवण आनी कबीरांली शिकवण हातूंत खूप 
सारकेंपण आसा. 'दबिस्तान-ए-तवशिख'चे बरपी मोहसन फनी आनी 'भक्त-माल'चे 
att नभादास आनी ताचेर भाश्य करपी प्रियदास हाणी रामानंदूच कबीरांले गुरू 
आशिल्ले ह्या मताचो आगरो धल्ला. 

कबीरांली कुटुंबीक जीण सुखी नाशिल्ली. ते देवाच्या सोदांत आसताले तरी 
ते संवसारीय आशिल्ले. तांगेल्या बायलेचें नांव 'लोई' आशिल्लें अशें कांय आख्यायिकां 
वरवीं समजता. पूण तिगेल्या कुळाविशीं मात कांय खबर मेळना. dd लग्न कशें 
आनी खंय जालें हे विशींय गूढ आसा. कबीरांल्या बरपांत वेगवेगळ्या जाग्यांनी 
सांपडिल्ल्या उल्लेखांच्या आदारान तांकां दोन बायलो आशिल्ल्यो जावंये असो तर्क 

डॉ. रामकुमार वर्मा हांणी केला. दुसर्‍या बायलेचे नांव धनिया वा रामजनिया आशिल्लें 
आनी ती राजदरबारांतली नर्तकी आशिल्ली जावंक जाय. पूण ह्या मतांक कबीर 
पंथाच्या अनुयायांली मान्यताय ना. 

कबीरांक कमाल नावाचो चलो आनी कमाली नावाची चली आशिल्ली. अशें 
सांगतात कीं तांगेल्या चल्याक आनी बायलेक तांगेली अध्यात्मिक जीण मान्य नाशिल्ली. 
कबीर, आपले एके कवितेंत तिका कुरूपी, कुजाती, कुलखानी' म्हणटात. घरांत 
खावपाक निखट्या चण्याशिवाय आनीक कांयच नासता dat कबीर साधूंची सरबराय 
करपांत गुल्ल आसतात अशी खंत तिणे परगटायल्या. | 

घरचे परंपरेन जरी कबीर विणकार आशिल्ले तरी पोटाखातीर ताणी तो व्यवसाय 
केलो ना. आपल्या काव्यांत मात ताणी व्यवसायांतलीं जायतीं प्रतिकां वापरल्यांत. 
मात विणकामापरस ईश्वराच्या ओडींत ame मन विणिल्लें : 


विणप, गुंथप सगळें सोड़लां कबीरान 
कुडकायाच रंगल्या हरीच्या नावान.... 


कबीर विंगड विंगड तिर्था भोंविल्ले. आपले एके कवितेंत ते म्हणटात: हांव 
खूप me हाज आनी काबाक वचून आयलां'. तांगेल्यां ह्या म्हणपांत कितलें 
सत आसा हातूंत दुबाव आसा. घडये तांगेल्या विरोधकांक ओगी करपाक ताणी 
तशें प्रतिकात्मक अर्थान rear आसूये. पूण भारतांतलीं तीर्था ते भोंविल्ले म्हणपाचें 
वेगवेगळ्या संदर्भावरवीं sat जाता. आचार्य क्षितिमोहन सेन ह्या जाणकारान ते 
गुजराथाक गेल्ले म्हणपाचें सिद्ध केलां. 'खुलसत-उत-तवारीख' उल्लेख करतात ते 
प्रमाण ते रतनपुराक पाविल्ले म्हणपाचें कळटा. आदिग्रंथांतले एके रचनेत ते गोमती 
न्हंयच्या काठार आशिल्ल्या तिर्थार पितांबर पीर ह्या साधूपुरसाच्या सांगातांत आशिल्ले 
म्हणपाचें कळटा. | 


म्हजी हाज गोमती तीर 
जंय वसता पितांबर पीर. 


आयन-ए-अकबरींत कबीर ओरिसांतल्या जगन्नाथपुरीक पाविल्लो असो उल्लेख मेळटा 
आनी History of Maratha People ह्या ग्रंथांत ते महाराष्ट्रातल्या पंढरपूर 
ह्या तीर्थक्षेत्राक भेट दिवन गेल्ले म्हणपाचें कळटा. कबीर पंथांमदीं लोकप्रिय आशिल्ल्या 
कबीर मन्सूर ह्या ग्रंथांत कबीर बगदाद, समरकंद, बोखारा हांगा पाविल्ले म्हणपाचें 
बरोवन दवल्लां. पूण हाका इतिहासांत आदार ना. हीं थळां इतिहासीक नदरेन 
म्हत्वाची आशिल्ल्यान घडये कबीरानी तांकां भेट दिल्ली जावये. 

कबीरांक तांच्या आयुश्यांत फाव तो मानभौमान मेळळो ना. सकयल्या जातींत 
जल्माक आयिल्ल्यान तांच्या वाट्याक उखेवणी आयली. इतलेंच न्हय तर ते एक 

उपदेशक जाल्ल्यान तांच्यो बकच्छायो जाल्यो. कांय जाणानी तांकां जायती शारिरीक 
पिडापीड भोगयली. कांय जाणानी तांचे हात फाटल्यान राजवान चरांटून बांदून तांकां 
मारपेट केलो अशें सांगतात. ताणी रचिल्ल्या पदांतल्यानूय आमकां तें कळटा. अनंतदासाच्या 
'परचै तल्यान तांचेर सिकंदर लोदीनूय जायते अत्याचार केले म्हणपाचें कळटा. ‘Kabir 
And the Kabir Path’ ह्या आपल्या पुस्तकांत जी. एच. वेस्टकॉटान हिंदू तशेंच 
मुसलमानांनी तांचेर केल्ल्या अत्याचाराचें वर्णन अशें केलां: समाजांतल्या Are 
चालींआड उक्तायल्ले विचार, सताचो ताणी धरिल्लो आगरो हाका लागून चारीवटयां 
तांकां दुस्मान जाले. कबीर पंथियांच्या मताप्रमाण मुसलमानांच्या भावनांक आवाज 
दिवपी शेक ताकीच आशिल्ले. हो पीर सिकंदर लोदीकडेन कबीर आपल्याकडेन 
दैवी शक्‍ती आसा म्हणटा अशी कागाळ घेवन गेलो. आनी असल्या अपराधाक 
मर्णाची ख्यास्त जावंची अशें ताणी मागलें. बादशहान कबीरांक आपल्या मुखार 
हजर करचो अशें फर्मान काडलें आनी ताका धरून हाडपाक शिपाय धाडले. कशेयभशेन 
कबीरांक मनोवन हाडसर सांजवेळ जाली. कबीर बादशहांमुखार मोन्यानी उबे रावले. 
तांकां पळोवन काजीन म्हळें, “तूं काफीर, तूं बादशहांक सलाम कित्याक करिना ?” 
कबीरांनी शांत रावन जाप दिली, “जो दुसऱयांलें सुख-दुख जाणा जावंक शकता 
तोच पीर आसता. हेर सगळे काफीर.” बादशहान विचाल्लें, “sa तुका सकाळींच 
येवचेलो हुकूम केल्लो, पूण तुका येवपाक सांजवेळ कित्याक जाली?” हांव एक 
देखाव पळयत sect’, कबीरांनी जाप दिली. बादशहान परत ma विचाल्लें, 
“म्हजो हुकूम कडेक दवरपासारको कसलो देखाव तूं पळयतालो ?'' कबीरांनी जाप 
दिली, id qa नेड्यापरसूय बारीक आशिल्ल्या बुराकांतल्यान उंटांचो काफिलो 
वतना पळयलो.'' “तूं फट saad’, बादशहा तांचेर तिड़कले. ताचेर कबीरांनी 
ro, “सुलताना, सर्ग आनी पृथ्वीच्या मदीं Fà व्हड अंतर आसा. सूर्य आनी 
चंद्राच्या मदीं आशिल्ल्या अंतरिक्षात कितलेशेच हती आनी उंट आस्पावूं शकतात. 
आनी हें सगळें आमी सुयेच्या नेड्यापरसूय बारीक आशिल्ल्या दोळ्यांच्या बावल्यांतल्यान 
पळयतात.'' ही जाप आयकून बादशहांक खोस जाली आनी amit कबीरांक सोडून 
दिलो. 

सनातनी ब्राह्मणानीय कबीरांक अधार्मिक म्हळें आनी तांचे संबंद वायट चालीच्या 
बायलांकडेन आसात अशो अफवा उठयल्यो. हे खातीर सुलतानान कबीरांक मर्णाची 
ख्यास्त फर्मायली. तांगेले हातपांय सरपळ्यांनी बांदून तांकां फातरांनी भरिल्ल्या व्हड्यांत 
बसोवन बुडयलो. Ss Ki पूण कबीर ल्हान भुरग्याच्या रूपान चिच्यात्याच्या 
कातीर बसून तडीक लागले. दुसरे फावट तांकां जीवे लासपाचो यत्न जालो. पूण 
ताकाय यश आयलें ना. ते करणी, जादूटोणो करतात आनी तांकां पिशाच्चां वश 
आसात अशे आरोपूय तांचेर केले. देखून मस्त हतयाच्या पांयामुळा माडवपाची 
GARA तांकां दिली. ते वेळार मदीं एक शींव प्रगट जालो आनी fare पळोवन 
हतयान पळ काडली. कबीरा संबंदान अशो जायत्यो दंतकथा पातळिल्ल्यो आसात. 
आनी तातूंतल्या कांय दंतकथांचो आस्पाव कबीरांल्या शिश्यांनी तशेंच तांगेल्या अनुयायांनी 

बरयल्ल्या पुस्तकांत जाल्लो आसा. 

कबीरांल्या मर्णसंबंदान चार वेगवेगळीं मतां आसात. कांय जाणांच्या मतान तांकां 
1447 वर्सा मरण आयलें. तर कांय जाण ते 1511 वर्सा हो संवसार सोडून गेले अशें 
सांगतात. कांय जाणकारांनी ते 1517 वर्सा ह्या संवसाराक अंतरले अशें म्हळां. 
अनंतदासाच्या मतान ते 120 वर्सा जगले. कबीर जीवे आसतनाच धर्मदासान तांगेल्या 
पदांचो संग्रह करपाक सुरवात केल्ली. आनी पयलो संग्रह 1463 वर्सा तयार जालो. 
डॉ. शामसुंदर दास कबीरांक 1517 वर्सा मरण आयलें अशें मानतात. 1892 
वर्सा उजवाडा आयिल्ल्या डब्लू. डब्लू. हंटर हांगेल्या Indian Empire ह्या 
पुस्तकांत कबीरांलो जीवितकाळ 1360-1420 असो मानला. डॉ. हर्रसादशास्त्री 
हांगेल्या संशोधनात हो काळ 1398 ते 1518 असो थरता. 

अशेतरेन हें कबीरांलें जीवित दंतकथांनी भरिल्लें हातूंत दुबाव ना. कबीराल्या 
जीविताची काणी अपूर्ण आसा. अशें जरी आसलें तरी कबीरांल्या कवितेन आनी 
जीणेन हिंदी साहित्याचेरूच न्हय तर मुखावेल्या कितलेशाच शेकड्यांत उत्तर भारतांतले 
समाज जीणेचेर खोल प्रभाव घालो. आद्य हिंदी साहित्यांतलो सगळ्यांत श्रेष्ठ असो 
पदां रचपी आनी गूढ़वादी कवी कबीरूच आसा हातूंत इल्लोय दुबाव ना. हिंदी 
भाशेंत आध्यात्मिक साहित्याची निर्मणी करपी कबीरांक 15 व्या शेंकड्यांतलो भारतीय 
लुथर' अशें भौमानान wat तें मातूय लटीक न्हंय. ताणी आनी तांगेल्या अनुयायांनी 
इस्लाम धर्मातल्या कट्टर एकेश्वरवाद आनी मूर्ति-पुजेच्या खंडनाबरबर हिंदू धर्मातल्या 
बऱ्या परंपरेक एकठांय हाडपाचो वावर केलो. हिंदू आनी इस्लाम धर्मातल्या बऱ्यांतल्या 
बर्‍या तत्वांचो मिलाफ करून सगळ्यांक एका धाग्यान जोडपी नवो धर्मपंथूय स्थापपाचो 
वावर केलो. असोच वावर मुखार राजा राममोहन रॉय हाणी केलो. उपनिषदांच्या 
एकेश्वरवादाच्या तत्वांचेर ताणी आपल्या विचारांची बुन्याद घाली. ते एक व्हड गायक, 
अवधूत आनी अद्रैतवादी आशिल्ले. तांगेल्यो कांय तस्विऱ्योय पळोवंक मेळटात. 
पूण तातूंतली एकूय तांगेल्या काळांत काडिल्ली ना. एक अजापाची आनी विचित्र 
गजाल म्हळ्यार भारतांतल्या खंयच्याच पुर्विल्ल्या वा मध्ययुगांतल्या महाकवी वा 
व्हड साहित्यीकांच्यो तस्विर्‍यो वा शिल्पां ते आसतना केल्ल्यो मेळनात. कबीरूच 
न्हय तर कालिदास, ज्ञानेश्वर, तिरुवल्लवर, नामदेव वा जयदेव आनी चैतन्य हांगेल्योय 
तस्विऱ्यो मेळनात. कबीरांल्यो कितल्योशोच तस्विऱ्यो मेळटात. तातूंतली सगळ्यांत 
Gat ब्रिटिश म्युझियमांत आसा. आनी ताचीच नक्कल कलकत्त्याच्या इंडियन म्युझियमात 
पळोवंक मेळटा. हे तस्विरेंत कबीर आपल्या हातमागार उक्त्या आंगान बसल्यात 
आनी Ma गळ्यांत मणयांची माळ आसा. [तसल्यो माळो तांगेल्या पंथांतले 
लोक अजून गळ्यांत घालतात.] तांगेल्या de वटेन दोन शिश्य आसात. एकल्याच्या 
गळ्यांत हार आसा तर दुसरो मुसलमान शिश्य हातांत वाद्य घेवन उबो आसा. 
ह्या चित्रांत कबीरांक खाड ना. पूण गुरू अर्जूनदेव गुरुद्रारंत कबीरांलें जें प्राचीन 
चित्र मेळटा तातूंत कबीर हातमागार बशिल्ले दिसतात आनी तांकां area आसा. 
कबीर, चौरा, बनारस हांगा आशिल्ल्या आनी “कबीर-वचनावली' ह्या ग्रंथांत छापिल्ल्या 

चित्रांनी तांकां सुफी संताच्या रुपान दाखयल्यात. तांगेल्या हातांत जपमाळ आसा 
आनी ताणी फकीर घालता तसली तिनकोनी तोपी माथ्याक घाल्या. तांगेल्या कानांत 
नाथपंथी जोगी घालतात तसलीं वाटकुळीं कवच कुंडलां लांबतात. पुण्यांतल्या चित्रशाळा 
प्रेसान उजवाडायल्ल्या आर्विल्ल्या चित्रांत तांकां हिंदू साधूच्या रुपान दाखयल्यात. 
` वेगवेगळ्या चित्रांवेल्यान कबीर कशे दिसताले, कशे न्हेसताले हाचो अदमास करप 
सामकें कठीण. निर्गूण-निराकार देवाक मानपी कबीर खासा आपुणूच निराकार रावले 
अशें म्हणप समा जातले. 

कबीरांल्या जीवितासंबंदान जाणा जावन घेवपाक आनीक कांय चरित्रसाधनांचो आदार 
घेवं येता. नाभादास हाणी रचिल्ल्या भक्तमाल ह्या पुस्तकांत कबीरांलो पयलो वयलो 
उल्लेख मेळटा. हें पुस्तक 1500 वर्साच्या अदमासाक बरयल्लें जावंये. ह्या पुस्तकांतल्या 
दोन पदां वरवीं कबीर हे रामानंदाचे शिश्य आशिल्ले म्हणपाचें कळटा. ह्या पुस्तकावयल्या 
भाश्यांत प्रियास हाणी कबीर हे एका विधवा ब्राह्मण बायलेचे पूत आशिल्ले 
आनी तांकां निरू-निमान RRA व्हड केले अशें म्हळां. तेच प्रमाण कबीर सिकंदर 
लोदीचे समकालीन आशिल्ले म्हणपाचें कळटा. रदास, गरीबदास, धर्मदास, पीपा 
आनी तुकाराम हाणी रचिल्ल्या पदांनीय कबीरांलो उल्लेख मेळटा. 'गुरू-ग्रंथ-साहिब' 
ह्या शीख धर्माच्या धर्मग्रंथांत कबीरांनी रचिल्ले कांय राग आनी शिळोक आसात. 
गुरू नानकांल्या वाणीतूय कबीरांलो उल्लेख येता. 1600 वर्सा बरयल्ल्या “परिचय” 
ह्या आपल्या ग्रंथांत अनंतदास हाणी कबीर हे काशी शारांतले एक विणपी आनी 
रामानंदाले शिश्य आशिल्ले ह्या विधानाक आदार दिला. तेच प्रमाण ते बधेरचे 
राजा वीरसिंह हांगेले समकालीन आशिल्ले आनी ते सिकंदर ada आगळीकांचे 
बळी जाले अशें Ral. तेच प्रमाण ते एक संत आशिल्ले आनी 120 वर्सा 
जियेले असोय उल्लेख तातूंत आसा. 

कांय फारसी आनी उर्दू पुस्तकांतूय कबीरांलें नांव आनी तांगेल्यो जिणेसंबंदान 
आशिल्ल्यो आख्यायिका मेळटात. मौलवी गुलाम सरवर हागेल्यो 'खजनात-उल-आसफिया'चो 
उल्लेख हे आदीं आयलाच. मोहसीन फनील्या 'दाबिस्तान-ई-मजाहिब' आनी मौलवी 
नासिरूद्दीनाल्या 'तजकिरूल फुकरा'त कबीर रामानंदाले शिश्य आशिल्ले अशें reat. 
“आईन-ए-अकबरां'त कबीरांल्या समाधीसंबंदान मतभेद परगटायल्यात. कांय जाणाल्या 
मतान ती अवध जिल्ह्यांतल्या रतनपुरांत आसा तर कांय जाणांच्या मतान ती gta 
आसा. ke 
वेस्टकॉट हाणी आपल्या ‘Kabir And The Kabir Panth' ह्या पुस्तकांत 
'कबीर' ह्या नावांचे अकरा उल्लेख दिल्यात. वेगवेगळ्या संतांनी वेगवेगळ्या काळांत 
कबीर हें नांव बिरूद कशें वापरलां हे संबंदान आसात. नागौरचे कबीर चिश्ती 
जे गुजराथांत 1854 त सोंपले, शेख कबीर जुलाहा जांकां मुसलमान 'पीर कबीर' 
म्हण आनी हिंदू भगत कबीर' म्हूण वळखतात. ते 1594 वर्सा ह्या संवसाराक 
अंतरले. ख्वाजा ओलिया कबीर जे बोखराक गेल्ले ते 1229 वर्सा भायर पडले, 
ada कबीर-उद्‌-दीन हसन हे aca हांगा 1490 त du. शेख कबीर हे 

बजौराचे आशिल्ले. ते अफिणी आशिल्ले. शेख अब्दूल कबीर उर्फ बालापीरांक 
1539 वर्सा मरण आयलें. मुसलमानांलो शेख कबीर बल्खाक गेल्ले आनी परत हिंदुस्थानात 
येवन कबीरांवांगडा भोंवले. ताणी फतेपुरांत 1585 वर्सा आपली कूड सोडली. 
अमीर कबीर मीर सैयद अली हमदानी जे 1379 त काश्मिराक गेले आनी पांच 
वर्सा उप्रांत थंयच भायर पडले. सय्यद जलालुदीनाले बापूय सय्यद अहमद कबीर. 
सय्यद जलालुदीन जे 1421 त सोंपले तांगेलो नातू कबीर-उल-दीन इस्माईल आशिल्ले. 
दिवान शाह कबीर जाचें यादस्तिक हुमायूँच्या काळांत जौनपुरांत एक मशीद बांदिल्ली. 

पयल्या पांचांचो उल्लेख 'खजीनात-उल-आसफियांत येता तर सवो उल्लेख 
'सैर-उल-अकताबा'त मेळटा. सातवो आनी आठवो उल्लेख अनुक्रमान 'मुखूल-उल-तवारीख' 
आनी 'अखबार-उल-इखयार' हातूंत होल्मतात. उरिल्ले उल्लेख 'फरिश्तां त मेळटात. 

कबीरांले भायलें रूप आनी तांकां संबंदीत अशा तारखां संदर्भात इतिहासकार 
आनी साहित्याच्या जाणकारांमदीं मतभेद आसात zada न्हय तर साहित्यासंबंदान 
आनी भावार्थासंबंदानय वेगवेगळी, एकामेकाविरुद्ध अशीं मतां परगटायल्लीं आसात. 
अशें जरी आसलें तरी मुखावेलें बरप सगळ्यांक मानपासारकें आसा, अशें म्हणूं 
येता. 

कबीरांचेर उपनिशदांचो अद्वैतवाद आनी इस्लाम धर्मांतलो एकेशवरवाद हांचो प्रभाव 
दिसता. पुण हातूंत वेगळेंपणूय आसा : 


जाका ना चेरो आनी ना रूप 

वासापरसूय पातळ अशें तत्व अरूप 
[कबीर ग्रंथावली स. माता. प्र. 
गुप्ता पान 101] 


तेच भशेन कबीरांचेर वैष्णव भक्तिचोय खोल प्रभाव आसा. कांय कविता अशो आसात 

की जातूंत परमात्मो आनी जिवात्म्याच्या संबंदान सुफी विचारांचो प्रभाव दिसता. 
कांय पदांनी तांत्रिक सिद्धी, नाथपंथाची उतरावळ मेकळ्यापणान आपणायल्या तर 
कांय पदांनी ते सहजजिया' आसात. गांवगिऱयाभाशेन act वेगवेगळे रंग आपणायल्ले 
दिसतात. तांगेल्यो कांय रचना लोकगितांभशेन गावंक मेळटात. 

सारू कसो दीस सांग म्हाका वाट 

आलतडी गंगा आनी पलतड़ी यमुने घाट 

तुजे म्हजे मदीं बांद म्हाका एक घर 

चेर्‍यावेलें वस्र test पिंजतलें कागदावरी 

चेरो तुजो दवर कोरून म्हजे काळजार 

म्हण्टा कबीर आयक साधू 

धर म्हजो हात आनी दाखय are. 

Ma Ral: यतो वाचो निवर्तन्ते अप्राप्य मनसा a: ते प्रमाण कबिरान 
रामानंदाल्या सगूण रामाक निर्गूण, वर्णनातीत, अपरिभाशेय केलो. आनीक एका पदांत 
'शब्द को खोजि aa कबीर ईश्वराक शब्द मानतात: 


[शब्द को खोज ले] 


सोद उतर, घे जाणून उतर 

तूं आनीक कोण न्हय 

फकत आसा उतर 

उतर मळब आनी उतर नरक 

आसा कोशांत उतर आनी विश्‍वांत उतर 
वसता वाणीत उतर 

कल्पना हीच उतर रचता प्रतिमा 

वसता वाणीत उतर 

आसता Bead उतर 


a कल्पना हीच उतर रचता प्रतिमा 
¿DE BER WS. वेद म्हळ्यार उतर 
Y pipes Mo ध्वनी म्हळ्यार उतर 
4 AKA god हजार तरेन वदता धार्मिक ग्रंथ 
| \ ` \ FART म्हळ्यार घोश, उतरां म्हळ्यार साधन 
\ A ur | | गुरून शिश्याक दिल्लो मंत्र म्हळ्यार उतर 
/ / सार म्हळ्यार उतर, अ-सार म्हळ्यार उतर 
KN | A J पुरूश म्हळ्यार उतर 
neh‘, नार म्हळ्यार उतर 
NUT उतरूच त्रिमूर्ति 


उतरूच दृश्य आनी अदृश्य ओंकार 
उतरूच सुजनाचें मूळ 

म्हणटा कबीर तूं पारख रे उतर 

ए भावा! उतरूच निर्मातो. 


कबीरांलें अध्यात्म खंयच्याच एका वादांत घुस्पल्लें ना. ताणी हिंदू आनी मुसलमानामदीं 
आशिल्ले कर्मठ विचारसरणेची टिका केली आनी एक fea अशे समाजसुधारक 
म्हणून नाव मेळयलें. 


लोक पिशे जे फातराक भजतात 
ते रगड्याक कित्याक पुजनात 

जो आमकां खावपाक fear पीठ ? 


कबीरांल्या विचारांत विरक्‍तीचो एक तीव्र सूर आयकूपाक येता. हो संवसार म्हळ्यार 
दुखांचो द्या, दुखाची गाळ अशें ते परत परत म्हणटात. ह्या संवसारांतली प्रत्येक 
वस्त अंतीं मरणाकडेन वता अशेंय ते परत परत सांगतात. ह्याच विचाराक लागून 
कांय विद्वानांनी बौद्धधर्म आनी कबीर पंथामदीं सारकेंपण दाखयलां. 'शून्य' सारकिलें 
बौद्धांचें दार्शनीक उतर कबीरांल्या रचनांनी भौन भौन येता. तांगेल्यो कांय वळी 
नागार्जुनाल्या “शुन्यकारिका' च्या अणकाराभशेन लागतात : 


दिसता म्हाका भ॑य ताका म्हणपाक जड 
आनी ताका ल्हव म्हणपूय म्हळ्यार फट 
रामाक हांव वळखूं तरी कसो 

जाका Bid केन्नाच पळोवंक ना. 


कबीर भौन भौन व्यक्त आनी अव्यक्त, स्वर आनी मौन हांचे मदीं आशिल्ल्या 
पांवड्याचो उल्लेख करतात. उंचेल्या कुळांच्या धोंगांचेर टिका करतना बौद्ध धर्माबराबर 
वञ्जयानीच्या विचारांच्या लागीं वतात. 

तांगेल्या कांय पदांचेर निरंजन पंथाचो प्रभाव आसा. ते गोरखनाथ आनी नाथपंथियांच्या 
रहस्यवादी उतरावळीचो आनी ओपारींचोय प्रयोग करतात. शरिरांतल्या 'अष्टकमळां'चो 
उल्लेख स्वासाचो प्राणायमाकडेन संबंद, कुंभक आनी रेचक, तेच u ‘Ve हू 
साधनेची पद्धत योगदर्शनाच्या आदारार उबी आसा. “> जक 

कबीर सुफी आशिल्ले काय ना होय एक वादाचो प्रश्‍न आसा. ताचो विचार 
'तत्वज्ञाना'च्या वाट्यांत येतलो. 

कबीरांल्या रचनेसंबंदान विचार करतना आनीक अडचण आड येता, ती म्हळ्यार 
तांगेल्यो खंयच्यो रचना तांगेल्यो स्वताच्यो म्हणच्यो ? कित्याक तर तांगेल्या शिश्यांनी 
रचिल्लीं पदां तांगेल्या नावान घोळटुकेंत आसात. आनी तांगेल्या रचनांची संशोधन 
करून निवळावन काडिल्ली आवृत्ती अजून कोणे तयार करूंक ना. हाकाच लागून 
तांगेल्यो रचना वेंचून काडप सोपें न्हय. पुस्तकाच्या शेवटाक जी ग्रंथसुची दिल्या 
ती ही गजाल ध्यानात घेवन चत्रायेन वाचूंक जाय. हिंदी, उर्दू, पंजाबी [गुरूमुखी 
लिपयेंत] आनी इंग्लीश रुपकाराच्यो ज्यो रचना उजवाडाक आयल्यात त्यो सगळ्यो 
मौखिक सामग्रीचेर आदारिल्ल्यो आसात. तांगेलीं हातबरपां खंयच मेळनात. ताका 
लागून तांगेली एकूच रचना वा पद वेगवेगळ्या रूपान घोळटुकेंत आशिल्लें दिसता. 
ad छापप्यांनीय चुकांची भर घाल्या. धार्मिक भावार्थान ह्या चुकिल्ल्या उतरांतल्यान 
नवो अर्थ सोदपाचो यत्न जाला. हीं सगळीं पुस्तकां आनी तांचेवेल्यो टिका वाचप 
म्हळ्यार दाट रानांतल्यान वाट काडपाइतलें कठीण काम. ह्या ग्रंथाखातीर श्यामसुंदरदास, 
““हरिऔध'' रामकुमार वर्मा आनी हजारीप्रसाद द्विवेदी हाणी संपादन केल्ले कबीर 

पदावलीचो प्रामाणिक आदार घेतला. 

मुखावेल्या पानांनी कबीरांली कविता आनी हिंदी भास आनी साहित्याच्या उदरगतींत 
कबीरांलें स्थान खंयचें हाची मोलावणी करचेलो यत्न केला. दुसर्‍या प्रकरणांत दार्शनिक 
रहस्यवादाक कबीरांलें योगदान fat हाचेर चर्चा आयल्या. तांगेले कवितेंत कविता 
खंय Ma आनी रहस्यवाद खंय सुरू जाता हें सांगप सोपें न्हय. खरें सांगपाचें 
जाल्यार तांगेल्या रचनेंत कविता आनी रहस्यवादाचे धागे घट्ट विणिल्ले आसात. 
कबीरांनी आपल्या हातान कांयच बरोवंक ना. ते फकत गायताले आनी आपणाले 
अंतर्दश्टीक जें कितें दिसताले तें मांडटाले. तांगेली वाणी मुखावयल्या पिळग्यांच्या 
तोंडांत घोळूंक लागली आनी अणभवाची गजाल जाली. कविता मंत्र जावन सगळ्यांचे 
तकलेंत कशी चड़टा तें हांगा पळोवंक मेळटा. ताणी आपल्या आत्मानुभवांक ल्हान 
ल्हान सुक्तांवरी दिसपी दोह्यांतल्यान वाट करून दिली. तांगेलो एक एक दोहो 
जिणेच्या अणभवांचें सार आशिल्लो एक थेंब कसो. 


दर्शन 


क्रग्वेदाच्या काळांतल्या en रुशींनी reat: एकं सद्‌, विप्रा बहुधा वदन्ति.' 
श्वेतास्वतर उपनिशदांत म्हळां, 'जशें तिळाच्या दाण्यांत तेल, दुदांत लोणी, न्हयच्या 
पात्रांत उदक आनी लाकडांत उजो वसता, तशेंच आत्म्याच्या भितर El वसता. 
सत आमी मनोयोगाच्या पालवान ताका वळख. सुफी कवी जलालुद्दीन रुमी [म. 
1273] हाणी आपल्या 'मनसवी'त एक सच्चे प्रकाश' च्या संबंदान म्हळां : 


दिवे दोन वेगवेगळे 

पूण एकूच आसता उजवाड 

तो येत आसता 

पयसुल्ल्यान खंयच्यान तरी 

जर तूं दिव्याकडेन पळयत रावलो 
जाल्यार शेण्टलो 

कित्याक तर 

तातूंतल्यान असंख्य 

आनी अनेकतेचो आभास 

उबो जाता. 

तुवें उजवाडार नदर लायली जाल्यार 
तूं मुक्त जातलो, 

तुज्या मेरो पडिल्ल्या कुडिंतल्यान. 
आरे तूंच तर 

अस्तित्वाचो मध्य बिंदू, 
मुस्लमान, झोराश्ट्रीयन आनी 
ज्यू मदीं आसा मतभेद तो 
तांगेल्या भूमिकांचो. 


वेदांती आनी सुफीभाशेन कबीरांलो रहस्यवाद खूप वयल्या पांवड्यावेलो आशिल्लो. 
तांचे Ma अंत आनी अनंतामदीं भेद नाशिल्लो. रवीन्द्रनाथ टागोरान अणकारिल्ल्या 
‘One Hundred Poems of Kabir ह्या पुस्तकांतल्यो दोन रंचना ताच्यो aa 
देखी आसात. 

आरे, तें गूढ उतर हांव कशें व्यक्त करूं? तो असो ना आनी तो ada 

आसा अशें हांव कशें म्हणूं? तो भितर आसा अशें म्हळ्यार संवसार लजता. 
तो भायर आसा अशें AGAR तें एक तड्डक जाता. तो भायल्या आनी भितल्ल्या 
संवसाराक एक अखंड करता. चेतन आनी अचेतन ताचे दोन as. तो प्रकटय 
न्हय आनी अप्रकटय. तो अव्यक्तय न्हय आनी अव्यक्तय. तो खंयचो हें सांगपी 
उतरूय ना. 

मुखावेली रचना पळयात : 

Sat तो आपल्याक प्रकट करता तेन्ना केन्नाच दिसपी न्हय आशा ब्रह्माचो साक्षात्कार 
जाता. जशें wait बीं, रुखात सावळी आनी मळबांत शून्य तशेंच शुन्यात अनंताचे 
रूप आसा. अनंताच्या पलतडच्यान अनंत येता. आनी अनंतांतल्यान परिमित रूप 
प्रगट जाता. जीवात ब्रम्ह आनी ब्रम्हांत जीव आसा. ते वेगवेगळे आसले तरी 
ते एकठांय आसतात. तोच खासा शीम आनी अशिमूय. आनी शीम आनी अशिमाच्या 
पलतडी तो शुद्ध तत्व आसा. तो सगळें व्यापपी मनांतलें ब्रम्ह जें जिवांतूय वसता. 
परमात्मो आत्म्यातल्यानूच दिसता. 

कबीरांलें गूढवादी तत्वज्ञान समजून घेवपाचें आसत जाल्यार तांगेल्या तीन तत्वांचो 
विचार करप चड गरजेचें आसा. तीं तीन dal म्हळ्यार: देवाविशींची संकल्पना 
वा ब्रह्म, आत्म्याविशींची संकल्पना आनी मायेची संकल्पना: 

कबीर ब्रम्हाक मुळावें तत्व वा सार अशें म्हणटात. तें तत्व देश, काळ, 
सगळ्या गुणांच्या पेल्यान आसता. कसल्याच बदलाचो ताचेर परिणाम जायना. तें 
मुक्त आनी अंतिम आसता. तें कार्यकारणभावाच्याय पेल्यान वता. तें दाव्यानय 
नासता वा उजव्यानय नासता. तें मुखार नासता आनी फाटल्यानय नासता. तें वयरूय 
नासता तशेंच सकयलय नासता. तें निराकार आसता. तें फकत खुणेन दाखोवंक 
येता. 

गांधीजीन ताकाच 'युक्लिडाचो बिंदू' अशें म्हणिल्लें. 

कबीरांलो परमात्मो निर्गूण. सत्व, रज आनी तम अशे तीन गूण आमी मानतात. 
पुण ब्रम्ह ह्या तीनूय गुणानी व्यापना. तें dara जल्मना, तें वाडना आनी मरय 
ना. तें आसा तशेंच उरता. 

'कबीर ग्रंथावली' पान 13 चेर ते म्हणटात: बर्फ उदकांतल्यान जाता. पुण 
बर्फ उदकांत :विरगळटा. जें feed आसता ताका रुपकार मेळटा. आनीक वेगळें 
कांयच म्हणूंक येना. तो रंग नाशिल्लो निराकार आसा. Usa संवेदमेचे पलतडी 
आसा. ताच्यांतल्यातूच सगळे भेद आयले तरी तोच भेदातीत उरता. खालिक खलक 
में खालिक सब घट रहयो समाई. [कबीर ग्रंथावली पा. 104]. ईश्वर विश्वांत 
आसा आनी विश्व ईश्वरांत आसा. ईश्वर सगळें व्यापून आसा. 

कबीर परमात्म्याची परिभास वा वर्णन तर्कान करप शक्य ना अशें म्हणून ओगी 
रावपी तत्वगिन्यानी नाशिल्ले. कवी आशिल्ल्यान ते परमात्म्याक मूर्तरूप दितात. 
आनी आत्म्या-परमात्म्यामदीं मोगी-मोगिकेचें नातें जोडटात 

कबीरांलो देव इस्लामाच्या एकेश्वरवाद आनी हिंदूंच्या भौदेवतावादाच्या पेल्यान वता 

ते 'ज्ञानसागरां त म्हणटात : 
gatan मशिदींत आनी हिंदूंच्या 
देवळांत खुदा आनी राम दोनूय वसता 
पुण जंय ना मशिद ना देवूळ 
थंय कोण वसता ? 


हें परमतत्व म्हळ्यार चित्सुख. ह्या परमानंदामुखार सगळीं भौतिक सुखां व्यर्थ 
दिसूंक लागतात. अशे तरेच्या ईश्वर प्रेमाचे नशेक कबीर म्हणटात: ती देंवना आनी 
उणीय जायना. असलो हो दैवी रस दुर्लभ आनी अतिप्रिय आसलो तरी तो कोणाकय 
सटूट करून मेळना अशेंय ते म्हणटात. फकत शंकर पार्वती तो पिवन अमर 
जालीं. 

हें परमतत्व म्हळ्यार ज्ञान. तें ‘faq आसा. शुद्ध आनी अमूर्त अशें. ते 
सताक आपणावंक जाय. ताका शीम ना. तें बडारुखाच्या बीया इतलें सुक्ष्म आनी 
मळबाभाशेन विशाळ आसा. हे रुपांत परमात्मो उजवाड कसो आसता. कबीरांलो 
हो परमात्मो Gia E आनी कठोपनिषदांत वर्णिला तसो न्हय सूर्य न्हय 
चंद्र, न्हय नक्षत्र न्हय वीज' अशा ब्रम्हाक कबीर पुराय फुलून आयिल्ल्या कमळाची 
ओपार दितात. जें आमगेल्या कूड नावाच्या तळ्यांत थीर हांसत आसता. 

HA म्हळ्यार उतर. योग qa ईश्वराक प्रणव' वा ओम” अशें म्हळां. 
ब्रम्हसुत्र्य उतराक ब्रम्ह AÑ म्हणटा. नाथपंथांतूय उतराक सगळें अशें amar: 
तेंच कुलप आनी तीच चावी. उतर उतराक वळखता आनी उतर उतरांतूच लय 
पावता. कबीरांलें अनहद नादाचेर एक सुंदर पद आसा: 'अनहद नाद सदांच गाजता.? 
दुसर्‍या एका पदांत ते म्हणटात: 


'साधो, उतणाची साधना कर. 
ज्या उतरांतल्यान सगळें परगटलां 
ताचे लागीं वच. 

उतरूच गुरू आनी उतरूच शिश्य 
हें आमकां उमजनाच 

जो गुरू आनी जो शिश्य म्हान 
जे वळखतात भितल्लो अर्थ. 

वेद आनी पुराण म्हळ्यारूय उतरांच 
जीं आसतात तांची गवाय 
उतरूच जल्म दिता ईश्वराक आनी 
साधूसंतांक 

अशा उतरांक नासता अंत 

तर आयकून बदलता काळूय 

आनी उतरूच जाता मोगाची कुरू 
षटू-दर्शना म्हळ्यार सगळीं उतरांच. 
उतरूच करता बैरागी 

उतरूच दिता संवसाराक जल्म 

आनी ह्या कायेक 

उतरांनीच मांडला हो सगळो 

विश्वाचो पसारो. 

कबीर म्हणटा : FA आसा उतर 

थंय आसता संवसारामदीं भेद वेगळो. 


नाथपंथ आनी बौद्ध शुन्यवादींकडल्यान मेळिल्ल्या कांय उतरांचो वापर कबीरांनी 
आपल्या रचनेंत केला. तो आपल्या परमतत्वाक सुन्नायानाकुछ' अशें म्हणटा. बौद्ध 
धर्मातल्या 'शुन्या' परस कबीरांलो ‘qa’ वेगळो आसा. तो शंकराल्या वाचेपलतडी 
आशिल्ल्या ब्रम्हालागी आसा. कबीर ईश्वराच्या अणभवाची एकाद्रया मोन्यान अणभविल्ले 
गोडसाणीकडेन तुळा करतात. ते म्हणटात: ताचें वर्णन करूंक येना, दुसर्‍यांक सांगूंक 
येना आनी तो व्यक्तय करूंक येना. कबीर भौनभौन 'उन्मन' अवस्था खुणावन 
वता ताकाच रहस्यवादी दैवी उन्मादाची अवस्था मानतात. ताकाच समाधी मानतात. 
कांय कडेन वेदांतींच्या नेती नेती' भशेन कबीर न्हयकारात्मक उतरावळीचो प्रयोग 
करतात. केनोपनिषदांत देव हो एकटप्पो मानला, wa da, वाणी, मन वो Mam, 
कितेंच म्हूण पावपाक शकना. कबीरूय आपल्या ब्रम्हाक हें न्हय आनी सगळ्याच्या 
पलतडचें' अशें म्हण पाचारतात. 


वेदांतल्यान 

पातकां-पुण्याच्या पेल्यान 

सगळ्या भेदांच्या पेल्यान 

बुद्धीपेल्यान ध्याना पेल्यान 

जड़ वा शुन्यापेल्यान 

कुडी पांगरुणाच्या पेल्यान 

सगळ्या धोंगां पोंगां पेल्यान 

कबीर म्हणटा : 

अशें अतुलनीय' तत्व वसता 

त्रिलोकापेल्यान. 

पूण हेंच निर्गुण ब्रह्म कुटुंबाचे एक वांगडी जाता, जशें आवय-बापूय, घोव 

[नवी Saat गायता: म्हजो घोव राजाराम आयलो घरा] aad आनी स्वामी 
[हांव फकत एक gm रामाचो]. कबीरांल्या कवितेंत हो व्यक्तिगत परमात्मो एकदम 
प्रतिकात्मक अरूप तत्व जावन येता. -कबीरांभितर अशे तरेचीं परस्पर विरोधी गजाली 

दिसतात. 
अंती कबीरांलो ईश्वर म्हळ्यार नाम. ताका खंयच्याय नावान साद घालो तरी 
व्हडलोसो फरक जावचेलो ना. जयदेवान राम आनी गोविंदाची तुस्त केली. नामदेव 
विठ्ठलाक भजतालो आनी हेर कितलेशेच संतांनी वेगवेगळ्या नावांचो आलाशिरो 
घेतलो. सगळीं नावां मेजून अंताक कबीर म्हणटा: तुका कसोय आठयलो तरी 
तूं तूंच उरता. ' 
आत्म्याविशींची कबीरांली संकल्पना एक कुवाडें कशी. वयलेवयर पळयल्यार विसंगतीनी 
भरिल्ली. तो म्हळ्यार एक जीव, स्वास, नीजपण, IH, न्हय . नर न्हय नार. 
तो आत्मो म्हळ्यार पिंडांत आस्पाविल्लें ब्रह्मांड. तोच ब्रह्म आनी तोच इंद्रिय. 
तो een तीन पुरसांभशेन: व्यक्त आनी अव्यक्त. ह्या दोगांयकूय वळखुपी. 
कबीरांल्या विचाराप्रमाण हें आत्मज्ञानच सगळ्यांत व्हड साधना. प्रत्येक मनशाच्या 
जीणेचो मुखेल उद्देश होच आसता. बुडकुले वेगवेगळ्या रुपांचे आसले तरी ते 
एकाच मातयेचेत आसतात. गायो रंगरुपान कश्योय आसूं दुडाचो रंग मात धवोच 
आसता. घराच्या AIK दवरिल्ल्या दिव्याभशेन तो भायर आनी भितर उजवाडान 
भरता. तो अमर, जल्मापासून मुक्त, अविनाशी आसता. Ma आत्म्याक “अयम्‌ 
हन्ती न हन्यते' म्हळां तशें. 
श्वेताश्वतर उपनिषदांत आत्म्याक परम तत्व अशें म्हळां. “तो पुरूश न्हय, 
तो बायलूय न्हय आनी नपुंसकय न्हय. ज्या शरिरांत तो वता तशें तो रूप घेता.” 
कबीर म्हणटा : 
न्हय तो मानवी न्हय तो दैवी 
न्हय तो साधू 
न्हय तो जोगी न्हय तो अवधूत 
ना ताका माय आनी भुरगेंबाळ 
न्हय तो गृहस्थ न्हय तो विरक्त 
न्हय तो आस्तिक न्हय तो भिक्षूक 
न्हय तो हिंदू न्हय तो शेख 
पळोवंक ना कोणेच ताचें जल्म-मरण. 
आत्मो निराकार, शीम नाशिल्लो आनी परिवर्तनाच्या पलतडचो आसता. तो 
थेन्यांतलो दर्या. ताका वेगळो काडूंक येना. जशें दर्यापासून थेंबेपण वेगळें रावंक 
शकना. आत्मो अद्वैत, निरंजन, सदा-जीवित, GE परसूय सूक्ष्म, अणूचोय अणू 
असो आसता. तो एका थारायल्ल्या वेळार देहरूपी पांजऱयांतल्यान मुक्त जाता. 
आपल्या विणकाराच्या पेशांतली ओपार दिवन कबीर म्हणटा: ही काया म्हळ्यार 
चादर कशी. वापरतकच ती झिरझिरीत आनी जीर्ण जाता. मागीर तिची आसक्ती 
कित्याक धरप ? 
आत्मो आनी परमात्मो रुपकारान एकूच आसतात. कबीर आत्म्याची वळख करून 
दितना वेगवेगळ्या रुपकांचो आनी ओपारींचो आलाशिरो घेतात. आत्मो रूख, आत्मो 

सूर्या, किरण उजवाड, जोत जी सगळ्यांक सगळें दाखयता पूण आपूण कोणाक 
दिसना. आत्मो म्हळ्यार सवणे, आत्मो म्हळ्यार TA आनी ताचेवयलें मळब. 
तो दिवो आनी तेलवात आसा. तो सगळो काळोख कातरपी उजवाड. जशें कमळाक 
उदक, दंव आनी चिखोल लागना तसोच आत्मो तातूंत आमुनूय तातूंत नासता. 
आत्मो वारो, उजो, उदक आसा. तो म्हळ्यार सगळ्यांक एकठावपी उतर. तैत्तरियोपतिषद 
म्हणटा: रसै वै स: रस हे वायं लब्ध्या 5 नन्दी भवती। को a वान्यत्‌ क: 
प्राण्यात्‌ यदेव आकाश आनन्दो न स्यात्‌ - म्हळ्यार आनंदच आत्मो आनी परमात्मो 
आसा. कबीरांल्या उतरांनी आयकूंक येता: आनंदच देव आनी आत्म्याचो आदार 
आसा. 
आत्म्याच्या अधिभौतिक आनी पारलौकिक अशा दोन अवस्थांची चर्चा वेदांती 
करतात. ते संबंदान कबीर म्हणटा: आपणे आपल्याक आपल्याकडसूनच वळखुचें. 
कबीराल्या एका सारवीचो आशय असो आसा: सुरतीत निरती सांडली आनी निरती 
आदाराबगर रावली. पूण जो निरती आनी सुरतीक वळखता ताका सगळीं दारां 
आपसूक उक्ती जातात. हांगा सुरती म्हळ्यार बंदपासांत बांदिल्लो आत्मो. आनी 
निरती आसक्ती विरयत असो मुक्‍त आत्मो. आत्म्याक मिथ्यान कसो रेवडायला, 
तो श्रमाच्या भोंवर्‍यांत सांपडून दिशाहीन कसो जाता आनी हीं सगळीं बंधनां तोड़पाचो 
यत्न तो कसो करता हाची भासाभास कबीर करतात. अंती आत्म्याक सगळ्या 
आसक्तींतल्यान मेकळो जावन निमाण्या निस्संग अवस्थेमेरेन पावपाक ताका हांव-विरयत, 
द्रेश-विरयत, आत्म-जोतीची साधना करची पडटा. 
माये संबंदान कबीरांली तत्वगिन्यानी वृत्ती तितलीच म्हत्वाची आसा. उपनिषदांत 
मायेक ब्रह्माची जीवनशक्त अशें reat. तीच प्रकृती आनी अविद्याय आसता. गितेंत 
मायेक अज्ञान आनी तीन गुणांची arta करपी अशें teat. शंकर तिका आभास 
अशें म्हणटा. आनी आर्विल्ल्या काळांतल्या भाशाशास्त्र्यांनी ताकाच 'मानसिक-रचणूक' 
अशें म्हळां. कबीर वेगवेगळ्या ओपारींनी ह्या तत्वाच्या शक्तीचें वर्णन करतात. 
ते म्हणटात: माया ही वाली भशेन आसता. ती जितली कापता तितली ती 
वाडटा. तिका शिंपली जाल्यार ती बावता. तिचें वर्णन उतरांनी कशें करचें ? 
कापल्यार वाडटा आनी शिंपल्यार बावता 
अशी अप्रुपाची वाल तिची वर्णू कशी चाल. 
ती नागीण कशीं आपलेचभशेन रुपां जल्माक घालता. ती खिणयाळी. खिणाखिणाक 
बदलपी. ती व्हड मंथन करपी. तिज्यांतल्यान दूख निर्माण जाता. ती तरल धुक्याच्या 
पड्ड्याभशेन आसता. ती कापसाभितर आशिल्ल्या उज्याभशेन प्रकट आनी अप्रकट 
दोनूय आसता. ती तोंड a बाजारांत बसून आपल्या आत्म्याक विकपी शिंदळ 
कशी. तीच सगळ्या भेद-भावाचें मूळ आनी तातूंतल्यानूच सगळ्याची निर्मणी जाता. 
तोच खरो खामसुत्री जो हें चित्र काडपी 
धिक्कार जो चित्राक चित्र मानपी. | 
ह्या तत्वगिन्यानी विचारांकडेन कबीरांले मुक्ती आनी अंतिम मोक्षाचे विचार जोडिल्ले 


18 कबीर 


आसात. दुखाच्या चक्रांतल्यान कशें सुटचें हाचेर प्रत्येक साधू-संतान खोलायेन विचार 
केला. कबीर अमरत्वाक जिणेचें अंतिम मूल्य मानतात, जाचो सोद प्रत्येक मनशाची 
गरज आसा. अनंताकडेन महामिलन म्हळ्यार जल्म-लग्न-मरण ह्या चक्रांतल्यान भायर 
सरप आनी जोत-जोतीत एक जावप अशें ते मानतात. योग-दर्शन वा बौद्ध-दर्शनाभशेनूच 
तांची मुक्‍ती वा निर्वाणाची कल्पना आसा. बौद्ध तत्वगिन्यानी नागार्जून निर्वाणाम 
“परमार्थ qe मानतात. कबीर ते अवस्थेक Fre पद' अशें म्हणटात. एक फावट 
साधू जर सगळ्यांच्या सेवेक लागलो आनी सगळ्यांक एकाच रुपांत पळोवपाची 
नदर ताका आयली जाल्यार ताका भय कसलो? आनी भ॑य उल्लोच जाल्यार 
तो भितल्ल्या पातकाचो. | 
जेन्ना तूं वळखता आपल्याकूच 
तेन्ना तूं जाता एकांत एकरूप 
कबीर म्हणटा 
तूं तुकाच वळखलो जाल्यार 
सुट्टलो जल्म-मरणाच्या फेऱ्यांतल्यान 
[कबीर ग्रंथावली - शामसुंदरदास पा. 90] 
कबीरांल्या मताप्रमाण बंधन म्हळ्यार एक व्यक्तिगत आभास. एक फावट तें 
dec म्हणटकच शुद्ध अद्वैत आनी अभेदूच उरता. 
पाणयांत बिंदलो, बिंदल्यांत पाणी 
भायर भितर पाणी 
फुटलो बिंदलो पाणयांत एक जालें पाणी. 
दोन बिंदले पाणयांत उफेतात. तांची पड़बिंबां पाणयांत पडटात. दोनूय बिंदले 
फुटून तांची पड़बिंबां सांडटात. तरी व्हड आवाटाच्या तळ्यांत तेंच पडबिंब दिसता. 
सगळीं पड़बिंबां एकूच आसतात. अशे तरेन कबीरांल्या नदरेन मुक्ती म्हळ्यार भायली . 
वस्त न्हय. भायल्या कारणांनी प्रेरीत स्थितीय न्हय. ती भितल्ल्यान जागी जावपी 
कामना आसता. तीच आमकां ह्या भ्रम आनी मिथ्यापासून पैस रावपाक शिटकायता 
आनी एक फावट ते जीवन मुक्ता'च्या अवस्थेंत पावतकच संवसारांतलो सगळो 
काळोख आनी आत्म्याचे आंधळेपण सोपता. 
हे स्थितीक पावपाक कबीर साधनेची वाट दाखयतात. तातूंत यम, नियम, प्राणायाम, 
संयम आनी हेर गजालींची गरज नासता. सांगपाचें म्हळ्यार कट्टर कबीर पंथियांमदीं 
लेगीत ह्या विधींक आनी विचारसरणीक तेंको ना. शरिणाचेर अधिकार प्राप्त करूंक 
एका पुराय मनोविज्ञानीक प्रक्रियेंतल्यान भायर सरून अध्यात्मिक चेतना जागोवपी 
ती एक वाट आसता. वेगवेगळ्या योग-पंथांनी ताचे संबंधान विस्तारान amar. 
ea भशेन कबीर विंगड विंगड योगशैलांतलें बर्‍यांतलें बरें तत्व आसता तें एकठांय 
करतात. मागीर तो हठयोग आसूं वा मंत्रयोग, लययोग, सहजयोग वा राजयोग 
AH, 
सामाजिक आनी नैतिक सुधारक ह्या नात्यान कबीरांक आयचे क्रांतिकारी खूप 

म्हत्व दितात. जातीधर्माच्या नावान मनशामनशामदलो वेगळेचार आनी ऊंच-उणाकपणाची 
भावना समाजांत रुजल्या ताची बुद्धाभशेन कबीरांनीय खूप निंदा केल्या. आर्विल्ल्या 
विज्ञानिक बुद्धिवाद्यांभशेन तांणी हिंदू आनी मुसलमानांचे ges श्रद्धेक आव्हान दिलें. 
आनी ard धोंग आनी फटी उक्ताडार घालपाक wet फुडें पळयलें ना. एका 
वास्तववाद्याच्या नात्यान ते अशें गावपाक अनमनले नात. 
भुकेल्लो भक्त जायत कसो 
घे ओडून ताची जपमाळ 
जाय म्हाका अर्दशेर धान्य 
Yes दोन फावट पोटाखळी 
जाय म्हाका खाट न्हिदूंक 
लाकडी फास्की जाता उशाक 
मारना हांब फट न्हंय ही अतिताय 
देवा फकत घेतां तुजें हांव नांव. 
[राग सोरठ कबीर ग्र. पा. 314] 
कबीर पैशांचो deat करप आनी गिरेस्तकायेचें प्रदर्शन करप ह्या वृत्तीच्या आड 
आशिल्ले. ते सगळ्या aver भोग-विलासांच्याय आड आशिल्ले. ते ae जीवित 
जगून संतोश कसो मेळोवंक येत हाचो प्रचार करताले. दर एकल्यान आंग मोडून 
काम करप आनी दुसर्‍याचे संपत्तीची अभिकास धरप न्हय अशें तांकां दिसतालें. 
राजा-म्हाराजांचो लोभ आनी राजनितीक थाट हांची तांणी सदांच किंवाट्यान निंदा 
केल्या. ते प्रश्‍न करतात: “फौज एकठांय करून कोटांक वेढो घालून आपले शक्तिचें 
प्रदर्शश करप हेंच फकत बादशहाचे काम आसता व्हय? Gar हेच बादशहा मरतात 
तेन्ना ह्या खेळांतलें कितें ar?” 
“mea कोट्यांनी रुपया आनी हती आसले तरी असल्या चामट्याचे आस्पतीचो 
कितें sum?” 
“रजा आनी प्रजा दोगूय मनीसूच आसतात. दोगूय फकत मूळ 'ओम्‌'तल्यान 
आयल्यात.' 
कबीर सगळे तरेचे संप्रदायवाद, med मन आनी संकुचित नदरेचे टिकाकार 
आशिल्ले. 
“ब्राह्मणय उंचेल्या जातीचो न्हय आनी A न्हय. मागीर एकामेकांचो द्वेश 
ते कित्याक करतात? हें सामकें पिशेपणाचें.'' 
भायलेचारांत कांयच अर्थ नासता. सगळ्या आंगाक भस्म माखप, धर्माच्या नावान 
दिसांतल्यान तीन wae न्हावप, उपास करप, तीर्थ-यात्रा करप, माळ ओडप, व्हडव्हडान 
देवाचें नांव घेवप आनी आपल्या देहाक दंड दिवपांत खोस मानप हे कबीरांले 
खर टिकेचे आनी उपहासाचे विशय आशिल्ले: 
कित्याक ओतची माती हे मातयेचे कुडीर 
कित्याक कुरूप करची ही चलती भोंवती कूड ? 

कित्याक dad नाम ओडून जपमाळ ? 

कितें उपेग मशिदींत नमाज पडून 

उपास करून आनी दिमी मोडून 

कितें उपेग हाज आनी काबाक वचून ? 

ब्राह्मण करतात चोविस एकादशी 

आनी काझी मोहरम. 

मुखार आनीक एका पदांत ते म्हणटात: 

जर देव रावता मशिदींत 

जाल्यार संवसारांत कोण रावता ? 

जर रावता राम मूर्तित आनी तीर्थानी 

जाल्यार तो रावता कसो एकाच वेळार 

दोन कडेन ? 

gie आसा हरी 

आनी अस्तंतेक अल्ला. 

सोद तुज्या काळजा भितर 

रावता थंय राम आनी रहीम 

सगळ्यो नरनारी तुजींच रुपां 

कबीर अल्ला आनी रामाचो पांगळो 

हरी आनी पीर म्हजे गुरु. 

कबीर अचूक ओपारींनी उलयतात. जर कोण जानवें घालून ब्राह्मण जाता तर 

राजू आंगार घालपी बांयच्या राटाक ब्राह्मण कित्याक म्हणचें न्हय? मशिदीच्या 
ऊंच मिनाराचेर gat रावन काजी इतल्या मोट्यान बांग कित्याक दिता? fad 
खुदा Is आसा? तशेंच आपल्या आनीक एका दोह्यांत मांसाहाराच्या हेतून जीवाची 
हत्या करतात ताचेर कबीर टिका करतात. ते म्हणटात: बोकडी तण खाता आनी 
तिची हत्या जाता. मागीर जे बोकडेक खातात a fed जातलें? मेल्ल्यांची 
पुजा करतल्या ह्या पिशांक पळयात. मसंडेंत HS लासून घरा येतगेर ते प्रेम आनी 
आसक्तीचें प्रदर्शन मांडटात. जिवे आसतना जाण्ट्यांक दांड्यांनी मारतात आनी मरतकच 
तोंडांत गंगाजळ घालतात. जिवेपणी तांकां उपाशीं दवरतात. पूण मरतकच तांकां 
शिताचें पिंड खावयतात. पूण तेच मरतकच Bel वाडून Gel दाखयतात'. अन्न 
कावळ्याक खावोवन तें मेल्ल्या पितरांक कशें पावता हाचेर कबीर अजाप उक्तायतात. 
अशा आशयाची जायतीं पदां कबीर-ग्रंथावलींत आसात. भायलेचार आनी धार्मिक 
विधीचेर कबीरांनी केल्ली टिका ही हठयोगी आनी कबीरांले गुरू रामानंद हांचे 
qUe दायज आसा अशें मत डॉ. हजारी प्रसाद द्विवेदी हांणी आपल्या ‘adh’ 
ह्या प्रसिद्ध ग्रंथांत उक्तायलां. ते म्हणटात: जेन्ना कबीरांचो उदेव जालो तेन्ना हिंदूंभितर 
पौराणिक मतच चड प्रबळ आशिल्लें. पूण हो सामान्य मनशाचो धर्म आशिल्लो. 
देशांत आनीक हेर तरेच्यो साधना आशिल्ल्यो. कोण वेदपाठी आशिल्ले तर कोण 

उदासी. कोण दान-पुण्याच्या हिशोबांत घुस्पल्ले तर कोण सोरो पिवप हो साधनेचो 
मार्ग मानताले. तर कांय जाण तंत्र-मंत्राच्या आदारान सिद्धी प्राप्त करपाक वावुरताले. 
कांय तीर्थब्रती आशिल्ले तर कांय धुंवरपानान आपली कूड काळी करून घेताले. 
इतलें सगळें केलें तरी रामनामात मात कोणूच लीन नाशिल्ले. सदगुरूचे [रामानंद] 
कृपेन कबीरांक म्हा-मंत्र मेळिल्लो. त्या काळार मुनी, पीर, दिगंबर, योगी, जंगम, 
ब्राह्मण आनी संन्यासी आशिल्ले. पूण सगळे मायेच्या चक्रांत घुस्पल्ले. कांय संप्रदायांमदीं 
नाळी आनी तुबकांचोय उपेग जातालो. कबीर उबगून लोकांक म्हणटाले: म्हादेवाच्या 
नावान सुरू केल्लो हो एक विपरीत पंथ. कांय जाण आपल्याक व्हड महंत समजतात. 
भर लोकांच्या गर्देमदीं ते समाधी लायतात आनी तेच शुल्लक कारणावेल्यान नाळी 
आनी तुबकांचो फार-पेट करतात. दत्तात्रयान केन्ना कोणाचेर नाळी जोखिल्ल्यो ? शुक्रदेवान 
केन्ना दारूगोळो एकठांय केल्लो? नारदान केन्ना कोणाचेर फार पेटयल्लो व्हय? 
असल्या विरक्तांक विपरीत म्हणूंक जाय जांचीं आसनां भांगरान चकचकतात, जांच्या 
मुखार लाखोपतीभशेन हती आनी घोड्यांच्यो सुंबाऱयो धोलतात. अशेतरेन बाह्ाअवडंबरांच्या 
साधनांमदीं कबीरदासान आपली प्रेम आनी भक्तीची साधना केली. 

हठयोगी परंपरेची चर्चा करतना डॉ. हजारीप्रसाद द्विवेदीन आठव्या शतमानांतल्या 
सरोरुहपाद नांवाच्या एका आद्य सहजयोगी सिद्धाचो एक उतारो दिला: ब्राह्मण 
ब्रह्माच्या मुखांतल्यान जल्माक आयिल्ले अशें म्हणटात. पूण आतां ते हेर लोकांभशेनूच 
जल्माक येतात. मागीर तागेलें ब्राह्मणपण खंय sect? जर संस्कारान ब्राह्मणपण 
येता आसत जाल्यार एका उणाक जातींतल्या चांडाळाक संस्कारान ब्राह्मण कित्याक 
जावंक मेळना ? हे लोक हातांत तण आनी उदक घेवन घरांतच बसून हवन करतात, 
आनी उज्यांत तेल ओतून मुक्ती मेळोबंक शकतात, तर हेरांक तशें कित्याक करूंक 
मेळना ? होमाच्या उज्यान मुक्ती मेळूं वा ना मेळूं, पूण ताच्या उज्यान मात दोळे 
कुड्डे जातात. 

सिद्धांची ही टिका आनी स्पश्टवक्तेपणाची परंपरा कबीरांनी मुखार REN. 

माळेचे मणी लाकडाचे आसतात आनी देव फातराचो. गंगा आनी यमुना म्हळ्यार 
उदक. राम आनी कृष्ण मेल्यात. चारूय वेद म्हळ्यार कल्पनेन रचिल्ल्यो काणयो.' 

'फातराक पुजून जर देव मेळटा आसत तर हांव दोंगर पुजतलों. हे मूर्तिपरस 
Ride ad बरें. तें लोकांक खावपाक पीठ दळून fear.’ 

उदकांत उडयो मारून जर मुक्‍ती मेळटा तर बेबो सदांच उदकांत रावता. ह्या 
बेब्याभशेन आमी परत परत गर्भवासी जातात.' 

'शिन्नेच्या आदारान फातरांतल्यान Rd आकाराक येतात. जर red खरी आशिल्ली 
जाल्यार ती म्हूर्तीकाराकच खावन उडयतली आशिल्ली.' 

गर्भवासांत जातपात आसना. वंश आसना. ब्रह्माच्या बियांतल्यान हे सगळे सृश्टीची 
निर्मणी जाता. 
“तूं जर ब्राह्मण बायले पसून जलमला तर तूं हेर वाटेंतल्यान कित्याक येवंक 
ना?” 

A कोणाचो, ब्राह्मण? हांव कोणाचो, शूद्र? हांव कोणाचें रगत? तूं कोणाचें 
ar 

कबीर म्हणटात: 'जो ब्रह्माचो विचार करता ताकाच हांव ब्राह्मण लेखतां.' 

'उदक म्हेळें, धर्तरी म्हेळी, जल्मवेळ म्हेळी, मर्णवेळ म्हेळी. सगळो नाश Ral. 
dama Ra आसा. वाणीत Ra आसा आनी कानात RS आसा. उठ्ठां-बसतां 
म्हेळेपण मनशाक दसता. म्हेळेंपण अन्नात सांडटा.' 

'जाळांत फारवप सगळ्यांक येता. पूण तातूंतल्यान भायर सरप थोड्यांकूच जमता.' 

विचार करपासारकी गजाल म्हळ्यार कबीरांलीं वचनां आनी पदां सिखांच्या आदिग्रंथांत 
'साखी' च्या रुपान आस्पावल्यांत. मैकालिकाच्या' द सिख रिलिजन' [दोन खंडांत] 
तशेंच साहित्य अकादेमी आनी युनेस्कोन उजवाडायिल्ल्या सिलेक्शन फ्रॉम सेक्रेड 
बूक ऑफ द freq’ ह्या ग्रंथांत असलीं पदां आस्पाविल्लीं आसात. 

कबीर हे आपल्याच आध्यात्मिक विश्वांत गुल्ल रावन सगळ्या लोकांपासून पैस 
रावपी अशे ata read नाशिल्ले. बनारसांतल्या साध्या विणकाराच्या खोपींत 
आनी असीघाटाचेर [Sa तांकां मरण ama अशें मानतात] रावन तांणी धर्माच्या 
नावान समाजांत चलिल्लीं ait पळयलीं. आनी तीं पळोवन मोनो आनी भेड्डो 
जावचें न्हय अशें ताणें थारायलें. जें आयकुपाक तिख्याचें काळीज जाय आशिल्ले 
अशें सत ते उलयत रावले. बुद्धिवाद नाशिल्लो असो तो समाज आशिल्लो. धर्माचो 
विरोध करप म्हळ्यार पातक आशें त्या काळांतलो समाज मानतालो. पूण कबीरांनी 
हो धर्मद्रोह मोट्या निर्भयपणान केलो. तांचो प्रभाव एदो व्हड आशिल्लो की ताका 
लागून हिंदूंक तांकां संत मानचो पडलो. तांकां ते आदरान वागोबंक लागले. आनी 
तांगेलो पंथ हो कबीर पंथ जालो. 

ह्या प्रकरणाच्या शेवटाक रवींद्रनाथानी केल्ले कबीरांलें ‘det सब पानी 2’ 
हे रचनेचो अणकार fed, तातूंत कबीरांलें तत्वज्ञान कवितेचो आशय जावन व्यक्त 
जालां: 

“पवित्र dk फकत उदक आसता. तें. व्यर्थ हें हांव जाणां. कित्याक तर 
तातूंत हांव Za सगळ्यो मूर्ती प्राणहिन आसतात. मोन्यो आसतात. तें हांव 
जाणां. कित्याक तर ea तांचेमुखार आड्डून पळयलां. पुराण आनी कुराण म्हळ्यार 
fad उतरां हें हांव पड्डो वयर काडून पळयलां. कबीर फकत अणभवाचींच 
उतरां उलयता. कित्याक बाकीच्यो सगळ्यो गजाली फट हें तो बरे भशेन जाणा. 


कविता 


aa अयोध्यासिंह उपाध्याय “हरिऔध' हांणी संपादन केल्ल्या कबीर वचनावली' 
ह्या ग्रंथांत कबीरांनी साधकांक "शब्दब्रह्म वळखुपाक सांगलां. मूळ रचनेचो रुपकार 
असो आसा: 


शब्दाक सोदात, शब्दाक जाणात, 

शब्दान शब्दाक वळखात. 
शब्दूच मळब, शब्दूच पाताळ OREP Koy, 
a ES Ae 


शब्दूच आसा सार आनी संवसार 


शब्दूच वाणित आनी श्रदणांत' ae NA 


शब्दूच Rd आनी शब्दूच कप \ m 
शब्दूच वेद आनी शब्दूच व Luu E 


वेगवेगळ्या रुपांनी गायिल्लें ' 


शब्दूच शास्त्र क 


शब्दूच दृश्य आनी शब्दूच अदृश्य = oe SS 
\ $ žy i S 
शब्दूच सगळें रचता ब्रह्म nt Er 


म्हणटा कबीर पारखात शब्द 
शब्दूच आसा ईश्‍वर. 


रहस्यवादी कवितेक शुद्ध कवितेच्या मानदण्डान मोलावची काय तिचे खातीर 
वेगळे मानदण्ड लावचे हाचेर संस्कृत काव्यशास्त्रांत तशेंच अस्तंतेकडल्या सौदर्यशास्रांत 
जायती चर्चा जाल्या. कांयशा अर्थान उदात्त आनी सौंदर्य हाचे मदीं भेद केल्लोच 
आसा. भारतीय काव्यशास्तरचेर खोलायेन विचार करपी समिक्षकांनी ताका ब्रह्मानंद 
सहोदर' अशें म्हळां. दुसरे वटेन हिंदींतले परंपरावादी तशेंच रुढीप्रिय समिक्षक कबीरांक 
कवी मानपाक अनमनतात. ते कबीरांक खडबडीत पद्य रचपी संतांमदले एक मानतात. 
अशा विचारांचे समिक्षक कवितेतली शैली, भाशेचो वापर हाका चड म्हत्व दितात: 
पुण विलक्षण व्यक्तिमत्व हें जर म्हाकवीचें लक्षण मानलें जाल्यार कबीरांक दुबावाविरयत 
म्हाकवी मानूंक जाय. आर्विल्ल्या कवीं इतलो नासलो तरी कबीर खूप wae 
अस्पश्ट अशा प्रतिमा आनी प्रतिकांचो उपेग करतात. इंग्लीश केबी व्हिलियम ब्लेक 
वा जर्मन कवी रायनर मारिया fee ater कवितेभशेन कांय कडेन कबिरांली 
रचना सोपीशी दिसली तरी तातूंत आध्यात्मिक अर्थ soe भरिल्लो आसता. at 

सांगपाचें म्हळ्यार कबीर निखटे कवी नाशिल्ले. कवितेभायर आनी जायतें खूप fad 
तांचे ठांय आशिल्लें. ते एकाच वेळार दोन अणभवांच्या स्तरांर जगताले. तांगेल्या 
मतान कविता आनी ईशवराविशींची जाणवीक ह्यो दोन वेगळ्यो गजाली न्हय. जर्मन 
गूढवादी तत्वज्ञ Ma एखार्ट हाणी म्हळां तें लटीक न्हय: मनशाक देवा भितर 
एक जावंक जाय. आपल्या भितर आनी देवा भितर एकवट सादपाचो सोद घेवंक 
जाय. आनी मागीर ताणें 'आपल्यांत परतूंक जाय. मागीर ताका gard ज्ञान 
प्राप्त जातलें. 
कबीर त्या परम दैवी आनंदान प्रेरीत जाल्ले. देखुनूच ते विचारताले : 


हे साळका, तूं उदकांत जल्मलें, 
पाणयांत रावलें 

पाणयाचें वेटाळें तुजे भोवतणी. 
उजो तुका करिना स्पर्श 

तरी तूं सुकलें कशें ? 


A 


भास 


कवितेंतली संवेदना प्रकट करपाचें Rar साधन कवीलागीं आसता तें म्हळ्यार 
कवी वापरता ती भास. आनी ते खातीर प्रत्येक कवी आपल्या अशा उतरांच्या 
आदारान काल्पनिक आयकुप्यांक आपल्यो कवितात आयकयता. कबीरांनी पंडितांची 
संस्कृत भास आनी राजदरबारांतली फारसी भास हांची पर्वा केली ना. हातूंत तांगेलें 
व्हडपण आसा. तांणी आपल्यो रचना आनी पदां अशा एका मिश्रित भाशेंत रचलीं 
की विद्वान लोकांनी तिका 'सधुक्कडी' अशें reat. डॉ. गोविंद त्रिगुणायत म्हणटात : 
'कबीरांनी खंयचेय एके भाशेचो प्रयोग केला अशें म्हणूं नज. तांगेल्या वाणीत 
हिंदी, उर्दू, फारसी आनी हेर कांय भासांचें मिस्रण aed दिसता. तेच बराबर 
अवधी, खडी, भोजपुरी, पंजाबी, मारवाडी आनी हेर भासांचोय प्रयोग ताणी केला. 
[कबीर की विचारधारा, पा.न.295] संवत 1561आनी 1881 [इ.स. 1508 आनी 
1828] ह्या वर्साच्या दोन हातबरपांच्या आदारान डॉ. शामसुंदरदास हाणी संपादीत केल्ली 
'कबीर ग्रंथावली' सगळ्यांत पयलें संकलन आसा. दुसरे डॉ. रामकुमार वर्मा हांगेलें 
संत adh’ हें संकलन तितलेंच Rar. तातूंत गुरुग्रंथसाहिबात कबीरांल्यो ज्यो 
रचना आसात तांचोय आस्पाव जाला. ह्या दोनूय ग्रंथांनी आमकां दिसता : 


पंजाबीपण 

भोजपुरीचें नाम आनी क्रियारूप 
खडी बोलीचीं कांय रुपां 
विशयाप्रमाण भास 

प्रादेशिक भासांतली उतरावळ 

सादी सोपी अभिव्यक्ति 

प्रतिकवाद 

खंयच्याय एका प्रमाणरुपाचो अभाव. 


EI 


आचार्य रामचंद्र शुक्ल हांणी आपल्या हिंदी साहित्य के इतिहास' ह्या पुस्तकांत 
म्हळां कीं संतकवींनी सिद्धांकडल्यान दायजाच्या रुपान मेळिल्ले खडी बोलीचो प्रयोग 
केला. डॉ. त्रिगुणायत हाचेर आपलो मतभेद उक्तायतात. ते म्हणटात: कबीरांनी 
आपल्याचेर पुरबी बोलीची शीम घालून घेवंक ना. तर हेर वाठारांतल्या साधूसंतांमेरेन 
पावपाक amt हेर बोलींचो प्रयोग आपल्या रचनेंत केला. हिंदू पंडितांविशीं उलयतना 
ते पर्शियन भाशाचें मिश्रण आशिल्ली हिंदी वापरतात. तांगेल्या रचनेंत 'आछिलो' 

हें बंगाली क्रियारूप मेळटा तर राजस्थान आनी लहंदाचीय मेळटा. तांगेली भास 
वाचपाक सोपी दिसली तरी अर्थाच्या नदरेन समजपाक सोपी न्हय. तांगेल्यो रचना 
मौखिक due चलत आयिल्ल्यान एकाच रचनेची वेगळीं वेगळीं wat घोळटुकेंत 
आशिल्लीं दिसतात. ताकाच लागून तांगेल्या रचनेचें प्रामाणिक रूप सोदून काडप 
खूप कठीण काम आसा. कांय उतरांचीं मूळ रुपां इतलीं बदल्ल्यांत कीं तांचें 
मूळरूप सोदप सोपें न्हय. उतरांच्या अस्पश्ट रुपांक लागून कबीरांल्या 'उलट-बाँसिया 'च्या 
भाशेक संधा-भाषा' [विधुशंकर भट्टाचार्याच्या मतान] वा संध्या-भाषा' अशें mal. 
कित्याक तर तातूंत एका परस चड भासांचो मिलाफ जाता. आनी ती आमोरेचो 
उजवाड कशी दिसता. आपल्या ऑब्सक्युअर रिलिजस कल्ट' ह्या पुस्तकांत डॉ. 
शशिभुषण दासगुप्त हाणी कबीरांल्या कुवाड्याभशेन दिसपी भाशेसंबंदान जायतीं कारणां 
दिल्यांत. तांगेल्या मताप्रमाण तांकां जे विरोध करताले तांकां कुवाड्यांत उड़ोवपाक 
ताणी अशे तरेची भास वापरल्या जावं येता वा ती हिंदी आनी अपभ्रंशाचें मिश्रण 
38 येता. तशेंच ती बंगाल आनी बिहाराच्या शिमेवाठारांतली भास आसूं येता. 
संस्कृतांत 'संधि' उतर रुपकात्मक वा गूढ भाशेच्या संदर्भात वापरतात. कित्याक 
तर कबिरांसारकिले संत आनी तेच प्रमाण तांत्रिक आपलीं गूढ़ तत्वां आनी क्रिया 
सर्वसामान्य लोकांक कळच्यो न्हय हाची जतनाय घेताले. हाचें कारण सर्वसामान्य 
समाजांत ह्या गूढ तत्त्वांक आनी क्रियांक मान्यताय नाशिल्ली. आनीकूय जायतीं 
कारणां आसूं येतात. कबीरांनी संस्कृत पंडितांचे जड़गुळे भाशेची फकणां मारूंक 
अशे तरेचे भाशेचो उपेग केलो. ताच्यो कांय पती 'बिरोधाभासा'च्या खाला दिल्यात. 

ह्या पदांक उलट-बाँसियाँ' वा ‘sceafaat’ अशें म्हणटात. कबीर ग्रंथावलींतलें 
एक पद पळयात : 


असलीं अचर्या गुरून सांगलीं 
गेलों हांव अजापून 

gan हतयाची घेतिल्ली फाट 
कोणे केन्ना देखल्या ? 

बिळांत हुंदीर रिंगलो आनी 
सोरोप काड़टा नळी 

अजाप न्हय तर कितें 

हुंदीर सोरपाक गिळी 

मूय दोंगर हुमटिता 

Flat मनशाकडेन झगड़टा 
q उदकाफाटल्यान धांवता 
गाय पाडकाचें काडी दूद 
आनी पाडूक q दिता 

कसलें हें अजाप 

हरण वागाक मारता 

व्याध लिपता झोंपांनी 

आनी सोसो सोडटा बाण 
म्हणटा कबीर तूं ताकाच कर गुरू 
जो-सांगीत ह्या वळींचो अर्थ. 


कबीर ग्रंथावली [शामसुंदरदास पा. 141] 


डॉ. हजारी प्रसाद हाणी कबीर' ह्या आपल्या ग्रंथांतल्या 'भोगपरक रूपक और 
उलटबाँसियाँ' ह्या प्रकरणांत ह्या पदांची फोडणिशी केल्या. ते कबीर ग्रंथावलींतलें 
आनीक एक पद उद्धृत करून विश्वनाथ, विचारदास आनी हेर परंपरावाद्यांनी उल्लेख 
केल्ल्या सांकेतिक उतरांची फोडणिशी करतात : 

ए संतांनो, जागृतायेंत नाका न्हिदूंक 
काळ खायना, कल्प व्यापिना 
पिराय कूड़ झिजयना 

उरफाटें गंगाच समुद्राक व्हंटयेंत घेता 
आनी काळोख जाता सुर्याक गिराण 
मारता रोगी नवग्रहांक 

उजवाड घालता जळांतलें बींब 
धांवता धाय-दिकांनी पांय नासतना 
देखता संवसार दोळ्यांबगर 

गिळटा शिंवाक सोंसो 

असलीं अचर्या कोण सांगत ? 
उरफाटो घट ASAT पाणयांत 

उबो घट मात भरता 

ह्याच कारणा नर भिन्न भिन्न 
गुरुप्रसादान तरतात. 

घोली भितर दिसता संवसार सगळो 
भायर दिसना कांय 

उरफाटो बाण पारध्याक लागता 
फकत शूर सुटूटा 

गावप्याक सांगल्यार गावंक येना 
सदांच गाता मोनो मात 

नाडपेन्नाचो खेळ पळयता पळोवप्यांक 
वाडयता अनहद हेत 

वाक्य वाचता आपल्याकूच 
वाडयता ही सगळी अकथ-कथा 
धर्तरीच रिगता मळबा भीतर 
संवसार तर हो मनशांचो 
हारशाशिवाय गळटा अत्तर 

दवरता पैस न्हय कोंडिल्लें पाणी 
म्हणटा कबीर तोच अमर 

पिता जो रामसुधारस. 


वयलेवयर वाचत जाल्यार हो उतरांचो एक अर्थशुन्य खेळ दिसता. पूण खोलायेन 
विचार SAR प्रत्येक उतराचो अर्थ स्पश्ट जाता. मनाक ते नुस्ते, विणकार, शिकारी, 
हत्ती, निरंजन हांची उपमा दितात. आत्म्याक ते पूत, पाडूक, शिकार, Ma, ge, 
भोंवर, योगी ह्या रुपांत पळयतात. मायेक ते शिंदळ, बायलमनीस, AFA, गाय, 

मांजराचो रुपकार दितात. संवसाराची तुळा ते दर्या आनी रानाकडेन करतात जाल्यार 
इंद्रियांक पांच कुमारी वा इश्ट ह्या रुपांत पळयतात. असल्या कांय पदांनी संख्यावाचक 
sat येतात. पांच हो आंकडो पांच fal वा del सुचोवन वतात. तीन हो 
आंकडो गूण वा त्रिकाळ वा लोक सुचयतात. आठ हो आंकडो हठयोग्यांच्या 
आंगांतल्या आठ केंद्रांचो उल्लेख करता. हॉरमोन' तयार करपी ग्लँडुलर एन्डॉक्रीनीक 
केंद्रांभशेन हीं आठ केंद्रा आसात. आपल्या एका dad ते म्हणटात: चौदा चंद्रिमांनी, 
चौसश्ट दिवे पेटयले. असो खंयचो चंद्रीम आसा जंय गोविंद ना. हातूंत चौदा 
विद्या आनी चौसश्ट कला हांचो उल्लेख आसा. 

अशेतरेच्या विरोधाभासांक उपनिषदांच्या काळासावन चलून आयिल्ली परंपरा आसा. 
'ऊर्ध्वमूल अधोशाख: ga म्हळ्यार उरफाटें झाड आनी दोन सवणीं हें . वचन 
सगळ्यांच्या वळखीचें. तैत्तरीयोपनिशदात एके सुवातेर Ral: मळब धर्तरेर आसता 
आनी धर्ती मळबांत. ही परंपरा वज्रयानी बौद्धांनी मुखार व्हेली. घडये कबीरांनी 
ती तांचेकडल्यान आपणायली आयसुंये. 


+ 


छद्‌ 


कबीरांल्या रचनेत छंदांची कुशलकाय तशीच विविधताय दिसना. ताणी आपल्या 
रचनेत सामान्यतायेन दोहा वा [साखी], सबद आनी रमैनी ह्या छंदांचो प्रयोग केला. 
चड करून दोन add ल्हान ल्हान दोहे वा व्हड लांबायेचीं पदां आसात. तीं 
सुरांनी बांदिल्ली आसात. ह्या पदांक लायिल्ल्यो धुनो लोकसंगितांतल्यान घेतल्यात. 
सामुहिक गायन, किर्तन आनी भजनांनी तांचो आस्पाव केल्ल्यान तातूंत तेंच तेंच 
परतून येता जांवये. तांगेल्यो रचना पारंपारिक छंदांच्या नेमानी बसनात. ताणी आपल्यो 
रचना अंतर्लयीच्या प्रेरणेन बांदल्यात. 

एम.ए.गनी हाणी 'मुगल दरबारमें फारसी भाषाके इतिहास' ह्या ग्रंथात Ral: 
““हमन है इश्क mem, हमनको' होशियारी क्या’ ही रचना घडये उर्दू भाशेंतली 
पयली गजल आसूंक जाय.” पूण ह्या ma विधानाक घट आदार मेळना. 
कित्याक तर हे आदींच्या काळात दखनी sda आनीक _जायत्यो गजलो होल्मतात. 
‘A History of Urdu Literature’ ह्या रामबाबू सक्सेना हाणी बरयल्ल्या मुस्तकांत 
चंदरभान नावाच्या एका ब्राह्मणान गजल बरयल्ली म्हणपाचो उल्लेखत मेळटा. कबीरांनी 
उर्दू आनी पर्शियन छंद आपणावंक नाशिल्ले तरी सुफी रचना आयकून तांगेल्या 
THR खोल परिणाम जाल्लो आसूंये. 

नागर कवी करताले तशी कबीरांनी आपली कविता जाणीवपूर्वक सुंदर करपाचो 
येत्न केलो ना. ते आपल्या काळजाचे उत्फरके आनी उमाळे तांकां सहज मेळत 
गेले त्या भाशेंत व्यक्त करताले. ताणी आपल्या रचनांखातीर उतरां कांतयलीं नात. 
तांकां रसिकांच्या ताळयांचीय गरज पडली ना. तांगेली रचना वयल्यान खडबडीत 
दिसली तरी तातूंत. एका आगळ्या वेगळ्यात सौंदर्याचो प्रत्यय येता. तांगेली रचना 
जरी सादी सरळ आसली तरी ती वेगळीच ओड लायता. सगळ्या daran आनी 
पदांच्या शेवटाक रचनाकाराचें नांव येता. एके तरेन तो त्या काळावेलो कॉपीरायट 
आशिल्लो. कित्याक तर त्या काळार अनुकरण करपी आशिल्ले तशेंच वाङमयचौर्य 
जातालें. ताका लागून रचनेचेर रचनाकाराची म्होर आसप गरजेचें आशिल्ले. देखुनूच 
मध्ययुगांतल्या संतकवींच्या रचनेत मीराके प्रभू गिरीधर am’ वा तुलसी कहत' 
वा “सूरशाम' अशे उल्लेख मेळटात. 

कबीरांल्या दोह्यांक एक आगळेंच म्हत्व आसा. कित्याक तर मुखावेल्या संतकवींनी 
आर्यसप्तशती वा गाथासप्तशतीच्या at 'सतसई' रचल्यो तर कबीरांनी फकत दोह्यांची 
रचना केली. तांकां सातशें ह्या अंकाचो मोह पडलो ना. 

मराठी कवी नामदेव, पंजाबी कवी नानक, तेलगू कवी वेमन, कन्नड कवी 
बसवेश्वर आनी गुजराथी कवी ‘amar कबीरांभशेचून मानवतावादी, उदारमतवादी 
आशिल्ले. ते जात-पात, धर्म, पंथ, संप्रदाय असले बंदपास तोडून आपल्यो रचना 
करताले. त्या काळाचो विचार केल्या ही गजाल कितली कठीण आशिल्ली हें 
लक्षांत येता. कित्याक तर त्या काळावेल्या समाजाचें मन कुड्डी-प्रद्धा आनी रुढीनी 
घट्ट बांदिल्लें. आज कबीरांक हिंदी साहित्यांतलो पयलो बंडखोर कवी आनी सगळ्यांत 
पयलो आधुनिक विचारांचो कवी अशें जाणकार मानतात. [जून 1966 च्या पूरबी 
टायम्स' कबीर विशेशांकांत यशपाल, संपूर्णानंद, अमृतलाल नागर, अली सरदार 
जाफरी, फिराक गोरखपुरी, प्रकाशचंद्र गुप्त, ई. चेलीशेव आनी हेरांचे लेख आसात.] 
तरणे पिळगेचे टिकाकार ठाकूरप्रसाद सिंह हाणी तर तांगेल्या काव्याच्या वेगवेगळ्या 
आंगाचो अभ्यास करून तांकां amg हिंदी Feres कवितेचो पितामह” अशें 
म्हळां. 

कबीर आपले कवितेच्या आयकुप्यांक आनी वाचप्यांक कशे मुळासावन हालोवन 
उडयतात ताचेर ह्या लेखांनी भर दिला. md कवीत वाचतकच वाचपी आदलेवरी 
उरना. तर तागेल्या मर्माक स्पर्श करतात. ते आपल्या व्यक्तिगत अणभवांक काव्यरूप 
Fara. एक गरीब विणकाराच्या नात्यान कट्टर सनातनी हिंदूंकडल्यान आनी कडव्या 
मुसलमानांकडल्यान जी पिडापिड, जो fad अन्याय तांगेल्या वांट्याक आयलो तो 
सगळो अणभव विश्वात्म मानवी dente ते जोडटात. तागेल्या व्यक्तिगत विरोधाचो 
आवाज लाखांनी मोन्या लोकांचो तीव्र सूर जाता. 

फिराक गोरखपुरींल्या मतान पूर्व उत्तरप्रदेशाच्या गावांतले भाशेक कबीरान एक 
नवो अर्थ दिलो. ताणी amet वाणीक जोगलाची धार हाडली. कबीरांनी केल्ल्या 
भाशेच्या रुपाच्या बदलाच्यो कांय देखी फिराकान दिल्यात. कबीरांल्या पदराक शिकप 
नाशिल्लें तरी ते भारतीय साहित्य रचप्यांमदीं एक म्हान रचनाकार आशिल्ले हातूंत 
मातूय दुबाव ना. ते जिणेक एक खिणयाळी अवस्था मानताले. टी. एस. इलियट 
म्हणटा: ga मूठभर मातयेंत लिपिल्लो हॉरर दाखयतलों.' कबीरांल्या रचनानीय 
हेंच व्यक्त जालां. तांच्या एक daa 'गुलाबात लागिल्ली कीड [शेक्सपियर] 
अशा उतरांनी व्यक्त जाता. Bra fama कसलो प्रलय जायत तें सांगूं नज. 
तरी आमी फायचीं सपनां रचतात. पुण मरण तर ससाण्यान पारव्याचेर झोंपय मारची 
ast ddr.” 

पळोवन माळ्याक कळयो आर्त सादतात 

आज फुलिल्ल्यांक व्हेलीं आमी फाल्यांक रावतात 
माती म्हणटा कुमाराक कित्याक म्हाका माड्डिशी 
दीस येतलो असो की तूंच म्हज्या मुळा येशी. 


उमर खय्यामाल्या 'कुजा-नामां'तांत होच आशय व्यक्त करपी एक रुबाय मेळटा. 
गांधिजींनी तर कबीरांल्या ह्या पदाचो आपले 'आश्रम-भजनावलीं'त नित्य प्रार्थनेत 
आस्पाव केल्लो. 


कसले माग आनी कसले धागे 

चादर विणपी कसले धागे 

इंगला-पिंगला माग आनी धागे 

सुखमन धाग्यान विणल्या चादर 

आसात आठ कमळ दळां आनी धा चरख्या चक्रां 
पांच तत्वां आनी आसा तीन गुणांची चादर 
स्वामिक लागले म्हयने धा विणूंक चादर 
आपटून धपटून काडली विणून 
सूर-नर-मुनीन ओडली चादर 

ओडून RÁ केली चादर 

कबीरदासान ओडली जतनायेन ती चादर 
आनी दवल्ली परती आशिल्ली तशी. 


कपडे विणप हें कबीरांले पोटापाणयाचें साधन आशिल्लें. गांधीजीनी सूत कातप 
आनी विणप हाचेर भर feet. भारताच्या ह्या दोनूय म्हा-पुरसांनी इतिहासाच्या 
दोन वेगवेगळ्या युगांत आनी परिस्थितींत काम केलां. अशें आसुनूय दोगांयमदीं 
खूप सारकेंपण दिसून येता. 
कबीरांल्या कंवितेंत आनीक एक गूण आसा. fast ताजपाण केन्नाच बावना. 
कबीरांनी मनशाच्या मुळाव्या BAAR अचूक बोट दवल्लां: आंतरिक शांतीचों 
सोद घेवपाची मनशाची वृत्ती आनी असंतुलीत समाजात वावुरपी मनशाच्यो मानसिक 
वेदना तांच्या कवितेंत आमकां दिसतात. जंय मनीस मनशापासून तुटला आनी धर्म 
कट्टरपंथी कर्मकांडांत बदलला. Fa तत्वगिन्यान फकत उतरांचो खेळ जाला आनी 
मनीस विवेकाच्या संघर्षांत शिरकून फुडारपण पांगळे जालां थंय थंय कबीरांली कविता 
प्रणा दिता. ती समाजांतलें धोंगीपण आनी दोन तोंडाच्या माळणावरी भास उलोवपी 
विद्वानांचे बडी मारता. उलोवप आनी करणी हांचें मदलें अंतर स्पश्ट दाखयता. 
पुणून ame कवितेत निर्शेवणेचे सूर आयकूंक येनात. कबीरांली कविता म्हळ्यार 
gard as वा विरहाची लांब काळी रातूय न्हय. तांगेलो आवाज हो एका गांबगिर्‍या 

अशिक्षित मनशाचो. तांकां सदांच पलतडची आस लागिल्ली आसता. तांगेल्या आशेचो 
वझरो दुबावाविरयत आध्यात्मिक आसा. आयच्या मुल्यां वगडायल्ल्या संवसारांत ताका 
सुवात आसा अशें म्हणप सोपें न्हय. तशेंच कबीरांले कवितेंत व्यक्त जावपी आस्तिकतेचो 
स्विकार केलो ना तरीय तांगेले कवितेंत खूप कितें मोलादिक मेळटा. तांगेले कवितेचो 
आनंद घेवपाक कबीर-पंथी जावपाक जाय अशें ना. हातूंत कवी म्हूण कबीरांलें 
व्हडपण आसा. ती थळा-काळाच्यो शिमो हुपून वता. तांगेली काव्य-दृश्टी खूप 
उंचेल्या पांवड्याची आशिल्ली. तेराव्या वा चौदाव्या शेंकड्यांत हिंदुस्थानांतली राजकी 
व्यवस्था कशी आशिल्ली ad भान ताका नाशिल्लें तशेंच तांगेल्या मुस्तिंतल्या 
साहित्यीक परंपरेची परवा तांकां नाशिल्ली. नीत्शेन “हय म्हणप' अशें म्हळां तशेंच 
कबीरांनीय केलां. खंयच्याय युगांत AN म्हणपाकूय धाडस जाय. कबीरांक सत उलोवपाक 
आनी सांगपाक कोणाचो va दिसनाशिल्लो. इतलेंच न्हय तर ताचे परिणाम भोगपाची 
हिंमतूय तांचेकडेन आशिल्ली. हाकाच लागून कबीरांली कविता एक वेगळे तरेची 
कविता आसा. ती रुढी परंपरेचे बंदपास तोड़टा. ती एक मुक्‍त आत्म्याची कविता 
आसा. 


अणकार 
अविनासी दुलहा 


मेळूं केन्ना हांव प्राणप्रियाक 
भक्तांच्या तारकाक ? 

जल्मलां हांव पाणयांत 

ओड म्हाका पाणयाची 

तरी लागला म्हाका व्हरस तानेचो. 
विरहिनी हांव 

ada प्रिया तुकाच. 

पडून मोगांत तुज्या 

सोड़लें हांवें घरदार 

घेतलां घालून म्हाका 

आज हांवें तुज्या पायां 

उचंबळ काळजांत 

जशें FET उदकाभायर 

ना दीस-रात भूक आनी तान 
भायर भितर ना हांव सुखी 
लागना रातभर दोळो 

शेजूच जाल्या दुस्मान म्हजी. 
आमी दासी तुज्यो 

आमचो पती तूं 

यो बेगीन हे दयाघना, तूंच सृजनहार 
सोडटात आमी आमची जीण 
ना जाल्यार कर आमकां तुजी 
वाडटा विरह म्हणटा दास कबीर 
घाल म्हजेर तुजी नदर. 

अरे ईन दोऊ रान ना पाई 


आरे, चुकल्यात दोगूय आपली वाट 
मानतात हिंदू आपल्याक व्हड 

आफडूंक दिनात दुसऱयांक आपलें पाणी 
आनी लोळटात तेच शिंदळींच्या पायांकडेन 
-पळयात तरी कसलो तांचो हिंदूधर्म 
de आनी अवलिया खातात कोंबये मास 
पळयला gid हिंदूंचो हिंदूधर्म 

आनी तुर्कांचोय धर्म 

म्हणटा कबीर आयक रे साधू 

हातूंतली खंयची धरची. वाट. 


न जाने साहब कैसा है. 
143 हांव कसो आसता स्वामी 


दिता बांग व्हडल्यान मुल्ला 
किदें ? स्वामी तुजो Ager आसा ? 


अणकार ३5 


तो आयकता 

किडी-मुयेच्या पायातल्या पांयजणाचो नाद. _ 

ओड तूं कितल्योय माळो | iD K On 
ओडून कपलाक भस्मा-पटे OC 


आसत जर काळजांत तुज्या” * 
अम्रद्धेची सुरी y 
केन्नाच भेटचो ना तुका A La t 


तुजो स्वामी. 
कबीर [द्विवेदी पा. 272] ` ` “+ 
| माया महा ठगिनी हम जानी 


ही माया म्हाठक मोटी चेटकीण आनी 
घेवन हातांत फांस तीन गुणाचो 
उलयता मधूर वाणी 

केशवाची कमल आनी शिवाची भवानी 
पंड्यांची म्हूर्त ती आनी तीर्थांचें पाणी 


\ oa 


\ 

ती जोग्यांची जोगीण आनी राजाची राणी. 
फुटिल्ली कवडी ती तर कोणाची हिरकणी 
भक्तांची भक्तिण आनी ब्रह्माची ब्रह्माणी 
म्हणटा कबीर आयक रे साधू ही अकथ काणी. 


शबद 59 कबीर साहब की 
बीजक वेलवेडियर प्रेस 52-53 


लावो बाबा आगि 


हाड रे बाबा उजो आनी घाल ह्या घराक 
ताकाच लागून लागलां मन पोटा पाणयाक 
वसता मनात म्हज्या डाकीण एक 

रावता करीत ती भितल्ले भितर डंख 

हे डाकिणीक आसात रे भुरगीं पांच 
लायता करूंक म्हाका दीस रात नाच 
म्हणटा कबीर हांव ताचोच दास 
डाकिणीलागीं हांव रावतां उदास. 


कबीर [द्विवेदी पा. 311] 
रहना नहीं देस 


वसप न्हय हांगा अनवळख्याचो गांव 


Ya) संवसार हो कागदाची पुडी 


थेंब पडल्यार वतलो बुडून 
संवसार हो कांट्यारी जाळी 
घुस्पल्यार तातूंत वतलो शेणून 
संवसार हो झाड. आनी झोंप 
RAR वतलो ल्हासून 
म्हणटा कबीर आयक रे साधू 
Taped नांव अंती ठिकाण. 


कबीर [द्विवेदी पा. 308] 


अणकार 37 


बुढिया हाँसी बोली 


म्हणटा हांसून म्हातारी: हांव चिरतरुणी 
आसचीना आनीक कोण म्हजे परस तरणी 
पडल्यात म्हजे दांत रंगोबन विडे 

झडल्यात म्हजे केंस न्हावन गंगेचे धड़े 
गेल्यात म्हजे दोळे काजळ माखून 
परपुरूशांच्या गोपांत म्हजी सोंपल्या जीण. 
जाणा जायात, पुरूश rest अन्न 
अनवळख्यांखातीर रावतां शिरंगारून 
म्हणटा कबीर : म्हातारी आनंदान गायता 
ती आपल्या घोवाक आनी भुरग्यांक खाता. 


तोको पीव मिलेंगे 


तुका प्रिय मेळटलो 
तूं उगड पट घुंगटाचो रे 


तूं alg कित्याक उलयता at 
व्यर्थ व्हडवीक नाका धरूं 
सुंदरकाय आनी धनाची 

हें पांचरंगी aa फट रे 
शुन्याच्या म्हालांत Yea दिवो 
हेडूं नाका हांगा थंय आशेन रे 
पावलों रंग म्हालांत भोंवतां भोंवतां 
थंय तुजो प्रिय दिसता रे 

म्हणटा कबीर: आनंद तोच 
अनहद वाजता धोल रे. 





कबीर [द्विवेदी पा. 350] 
अनुपौ आप विसरो 


आपुणूच विसल्ला आपल्याक 

जसो हारशाच्या घरांतलो सुणो 
भोंकता आपल्या पड़बिंबाचेर 

जसो मारता वाघ उड़ी खोल बांयत. 
आपलेंच पळोवन तातूंत रूप 

तसोच हांसता हत्तीय हस्तीदंत 
धव्याफुल्ल खडपार 

आनी भाोंबता माकड दारादारांनी 
आसून गोड़साण पावलामुळा 

कबीर म्हणटा : तूं रानांतलो कीर 
कोणे तुका धरून पांजर्‍्यांत घाला ? 


ऐसा भेद बिगूचन भारी 


व्हड निर्मणेंत ह्या आसा रे माया. 
वेद आनी कुराण, सर्ग आनी नर्क 
कोण GEH आनी कोण नार? 
| हो घटूच आसा मातयेचो 
| बिंदू. आनी नाद एकूचं 
kad tf £ बिंदलो फुटलो म्हणटकच 
+ ताका खंयच्याय नावान पाचार 
आरे पिशा, घे सोद, शेणला तूंच. 
तींच हाड़ां आनी तीच कात : 
आनी तेंच मल-मूत रगत. 
सगळी निर्मणी एक जाल्या एकाच थेंब्यांत 
कोण ब्राह्मण आनी कोण क्षुद्र? 
_ आसा राजस ब्रह्मा आनी तामस शंकर 
आनी सत गुणाचो हरी 
ना कोण हिंदू ना कोण तुर्क 
म्हणटा कबीर: जप रे राम काळजाभितर. 


[कबीर ग्रंथावली संपा. मा. प्र. गुप्त. पा. 178] 
तलफै बिन बालम मोर जिया 


तळफेता प्रियाबगर rect मन. 
खळ्ळी न्हीद राती दीस बेचैन 


उदेलो दीस तळफेतळफेवन 

परतिता कूस परतपरत तनमन 

रित्या शेजेर सरता रिती जीण 

थकले दोळे दिसना रे वाट 

तरी केली ना निठूर साईन याद 

म्हणटा कबीर आयक रे साधू 

व्हर पैस विरह, दुखान म्हजेर केल्या मात. 


पिया मिलनकी आस E कब A खडी 


कितली पळोवं वाट; प्रियाच्या मिलनाची आस 
येना चडूंक सपण असलें भल्लां लजेन मन 
पडटां हांब दिकां दिकांनी रावना पावल थीर 
चडटां परत परत पावल घालून चत्रायेन 
कांपता काया म्हजी अशा अनवळखी भयान 
उरतां हांव मायेंत घेरून कर्म-कपटान 

सुकुमार हांव भोळी आनी ही तर वाट अशीर 
मेळूं तुका कशी तुजी तर चाल अधिर 

उगड अंतर-पाट आनी घे भितर उतर 


तो तुकाच देखतलो काळजांत म्हणटा दास कबीर. 


पंडित बाद dad झूठा 


पंडित सांगतात तें सगळें फट 
रामनाम घेवन जर मेळिल्लो मोक्ष 
तर aaa नांव घेवनूच 

तोंड mad आशिल्लें गोड 

जर पेटिल्लो उजो उज्याच्या नावांनूच 
तर उदकाचे नांव घेवनूच 
पालवतली आशिल्ली तान. 

जो मेरेन आसता भितर कीर 

तो मेरेन जपता हरी 

पुण Sat तो वता रानात उडून 
तेन्ना तो सगळें वता विसरून 
विशयाचेरूच आनी मायेचेरूच 
आसा खें qu प्रेम 

जाता तूं खरो हरी भक्ताच्या पावलांचो दास 
म्हणटा कबीर खरें प्रेम जागल्या बगर 
तुका वच्चें पड्टलें नरकांत निसणीचेर. 


कबीर ग्रंथावली स.म.प्र. गुप्त. पा. 170. 
ना मैं धरमी, नहीं निधरमी 


न्हय हांव धर्मी, न्हय निधर्मी 

न्हय हांव जोगी न्हय हांव कामी 
आयकना कांय हांव ना म्हाका वाणी 
न्हय हांव सेवक न्हय हांव स्वामी 

न्हय हांव dd dd न्हय हांव मुक्त 
न्हय हांव अनासक्त न्हय हांव आसक्त 
न्हय हांव पयसुल्लों न्हय हांव घुस्पल्लों 
न्हय नरकांत वा ania चल्लों 

ziga कर्मी पूण कर्मा पलतडचो. 
मेळना खंय रे भावार्थ असलो. 

जो रावतलो थीर ताकाच तो मेळटलो. 
कबीर ताका घडयना 

कबीर ताका मोडिना. 


कबीर [द्विवेदी पा. 279] 
संतन जात न पुछो निगुनिया 


संतांची जात पात पुसची न्हय 

ते आसतात जाती परसूय वयर 

आसतात साधू ब्राह्मण, क्षत्रिय आनी बनिया 
आसतात ते छत्तीसूय जातींचे 

तेन्ना कित्याक पुसच्यो तांच्यो जाती? 

म्हाले आनी मडवळ तशेच ठवय 

आसात साधूंभितर 

आशिल्लो संत रैदास चामार आनी सुपुत्र रशी भंगी 
हिंदू आनी मुसलमानांभितर 

आशिल्ले संत एकामेकांसारकेच 


तातूंत फरक तरी कसो करचो ? 
कबीर [द्विवेदी पा. 231] 
तेरा मेरा मनुआ कैसे इक होई रे 


dst आनी rest मन एक कशें जायत? 
हांव सांगतां दोळ्यांक म्हज्या दिसता तें 
तूं सांगता बरयल्लें वाचून 

दाखयतां हांव सुटके वाट 

तूंच करता घुस्पागोंदळ 

हांव सांगता जागो राव 

तूं सदांच न्हिदता 

हांव सांगतां मोहांतल्यान सूट 

तूं मोहांत चड घुस्पता 

तुका समजावंक युगां गेलीं 

पुण आयकता कोण? 

तूं सगळ्यांचो नाश करपी शिंदळ कसो 
होगडायलां तुवें सगळें तुजें धन 

खरो गुरू आसता निर्मळ उदकाची धार 
वच थंय आनी नितळ जा 

म्हणटा कबीर आयक रे साधू 

तुका जाय तशें dara जातलें. 


कबीर [द्विवेदी 324] 
मोको कहाँ ढुँढ बंदे 


म्हाका सोदता कित्याक हांगा थंय 
हांव तर आसां तुज्याच म्हर्‍यांत 
हांव ना बोकडेंत हांव ना मेंडरांत 
ना हांव qua ना हांव तरसादींत 
ना हांव शेंपडेंत ना हांव कातींत 
ना हांव हाडांत ना हांव मासांत 
ना हांव देवळांत ना हांव मशिदीत 
ना हांव काबांत ना हांव कैलासांत 

ना हांव क्रिया-कर्मांत ना योग बैरागांत 

तूं जर म्हाका ae सोदीत 

जाल्यार तुका हांव मेळटलों एकाच खिणांत 
म्हणटा कबीर आयक रे साधू 

तोच तर म्हज्या स्वासाचो स्वास. 


कबीर [द्विवेदी पा. 230] 

कांय दोहे 


ताका जड म्हणूंक हांव भितां 

ताका ल्हव म्हळ्यार हांव फट जातां 
रामाक कसो वळखूं हांव? 

ताका दोळ्यांनी पळोबंक ना. 


2 


तो इतल्या अजपांचो, ते म्हणटात 

तो सगळींच अजापां लिपयता 

ताका वळखूंक शकलींना वेद आनी कुराण 
मागीर कोण मानत ताची ही म्हण्णी? 


3 


कर्त्याची गती आसता अगम्य 
चलत राव तूं तुज्याच गतीन 
चल्लो जरी मंदमंद तूं 
मेळटलें तुका तुजें ठिकाण. 


4 


जाली दोळ्यांची कूड 

आनी बावल्यो शेज 

सोडलां dd चिक” पातकड्यांचें 
जिखलें हांवें काळीज प्रियाचें. 

5 


म्हज्या प्रियाक हांव बरयन आशिल्लें पत्र 
जर तो आशिल्लो परदेसांत 

तोच जर आसा म्हजे कायेंत 

मनांत आनी दोळ्यांत 

कसलो ताका धाडचो संदेश? 


6 


सगळे हांवें दोंगर सोदून 

गेले म्हजे दोळे रडून 

पुण मेळ्ळी ना म्हाका ती बुटी 
जी करता मेल्ल्याक जिती. 


7 

जळटात दोळे म्हजे 

खिणाखिणाक यादीन तुजे 
मेळ्ळोना तूंय आनी मेळळेंना सूख 
आसां हांव तळमळ्यांत. 


8 


aol आस। संवसार जो खात। आनी न्हिदता 
कबीर दास आसा दुखी तो उठ्ठा आनी तो saat आनी wer. 

` ! .पंदराव्या शेकड्यांत नावारुपाक आयिल्ले कबीर हे घडये सुर्वेच्या 
„ हिंदी साहित्यांतले व्हडल्यांतले व्हडले गीतकवी आनी रहस्यवादी 
आशिल्ले. तांगेल्या कवितेन आनी तत्वगिन्यानान मुखावेल्या शेकड्यांनी 
निर्माण जाल्ल्या हिंदी साहित्याचेरूच न्हय तर उत्तर भारतांतल्या 
सामान्यः मनशाचेर . खोल प्रभाव घालो. हिंदू आनी इस्लाम ह्या 
दोनूय धर्मातल्या अर्थहीन चालीरितीचेर आनी आचारांचेर प्रहार | 
करून दोनूय ma एकठांय हाड़पाचो ताणी यत्न केलो. ते 
म्हणटाले की दोनूय धर्मांची अंतिम मोख एकूच आसा. 

हे पृस्तिकेंत डॉ. प्रभाकर माचवे हाणी सुरवातीक आदार आशिल्ले 
सामग्रीच्या पालवान कबीरांल्या जीणेची खबर दिल्या आनी मुखार 
दार्शनिक रहस्यवादाच्या मळार ताणी केल्ल्या योगदानाची चर्चा 
केल्या. उप्रांत कबीरांल्यो रचना आनी ताणी हिंदी भास आनी 
साहित्याचे उदरगतीक कसो हातभार लायला ताची मोलावणी केल्या. 

